

مکتبہ اہل القرآن پکڑی دہلی
 ۱۹۱۳ء
 یہ طریقہ کی ہدایت کرتا ہے جو بالکل سیدھا ہے

مقتدران

احمد علی عفی عنہ

المشیخ شعیبہ النالیف والاشاۃ لاجمن خدام الدین

دروازہ شیرالوالہ لاہور

محقق علی الیوم
 محرم ۱۳۶۹ھ

بارشتم ایک ہزار
 ہجری ۱۳۶۹ھ

مقام حضرات دفرائجن سے ۳۷ کو لے سکتے ہیں بیرونی حضرات ۴۷ کا کتبہ بھیج کر منگوا سکتے ہیں
 یہ رسالہ اس سے پہلے آٹھ ہزار شائع ہو چکا ہے

بسم اللہ الرحمن الرحیم

آر باب ببط و کتباد جامعہ ملیہ قردل بارغ دہلی کی فرمائش پر حضرت مولانا احمد علی صاحب امیر انجمن خدام الدین لاہور نے شعبان ۱۳۵۳ھ میں ایک مضمون بعنوان "مقصد قرآن" جامعہ ملیہ میں زیر صدارت اسوۃ الصالحاء عمدة الفقهاء امام العلماء حضرت مولانا مفتی محمد کفایت اللہ صاحب دام مجدہم صدر جمعیتہ العلماء ہند پڑھا۔ ذمہ داران جامعہ ملیہ اسے خود بصورت رسالہ شائع کرنا چاہتے تھے مگر بعض اشد مجبور یوں کی بناء پر کافی عرصے تک اسے شائع نہ کر سکے اس لئے اراکین انجمن خدام الدین نے مسودے کے حصول کے لئے از حد کوشش کی تاکہ اسے شعبۂ تالیف و اشاعت کی طرف سے شائع کیا جائے۔ اللہ تعالیٰ شیخ الجامعہ قردل بارغ دہلی کو جزاء خیر عطا فرمائے جنہوں نے ہمدانی درخواست کو شرف قبولیت بخش کر مسودہ "مقصد قرآن" ارسال فرما دیا چنانچہ مسودے کے وصول ہوتے ہی اس کی اشاعت کے متعلق جملہ انتظامات کئے گئے۔ آج خدا تعالیٰ کے فضل و کرم سے یہ رسالہ موسومہ "مقصد قرآن" طبع ہو کر آپ کے مطالعے کے لئے موجود ہے۔ خدا تعالیٰ سے دعا ہے کہ وہ اس کے ذریعے سے وہ غرض پوری کر دے جس کے لئے اسے شائع کیا گیا ہے۔ اور اراکین انجمن خدام الدین کی اس سعی کو نجات اخروی کا ذریعہ بنائے۔

والحمد للہ اولاً و آخراً

خاکسار

ماظم شعبۂ تالیف و اشاعت انجمن خدام الدین
دروازہ شیر النوالہ لاہور



بِسْمِ اللَّهِ الرَّحْمَنِ الرَّحِيمِ
وَقَدْ عَلِمْنَا عَلَىٰ عَبْدِكَ لَبَّىٰكَ صَلَاحُ
مَالِكٍ

شکریہ

محترم صدر عالی قدر، و برادران ملت السلام علیکم ورحمۃ اللہ
قبل اس کے کہ میں اپنے معروضات آپ کے
گوش گزار کروں، ارکان جامعہ ملیہ قزول باغ دہلی کا شکریہ
ادا کرتا ہوں کہ انہوں نے اس عاجز کو موقع دیا کہ اپنے
خیالات متشقتہ آپ کی خدمت میں پیش کروں۔ آپ کا
یہ شہر دہلی صدیوں تک اسلامی سلطنتوں کا گہوارہ رہا
ہے۔ سلاطین اسلام نے ہر فن کے کاملوں کی ایسی عزت
افزائی فرمائی کہ ہر گوشہ ملک سے فضلاء، علماء اور شعراء
غرضیکہ ہر فن کے کاملوں کا یہ ملجاء اور ماویٰ بنا رہا، شہر دہلی

طرح شاہان اسلام کا دارالسلطنت تھا اسی طرح تمام علوم و فنون کے بادشاہوں کا بھی پایہ تخت تھا، اسی قاعدے کے ماتحت یہاں کی زبان بھی کلام الملوک ملک الکلام رہی ہے۔ لہذا اردو زبان کی فصاحت و بلاغت اور لطافت سے جس طرح دہلی والے واقف ہیں، ہم پنجابیوں کو اُن کی ہمسری کا دعویٰ نہیں ہو سکتا، اس لئے میں اپنے معروضات میں یہ دعویٰ نہیں کر سکتا کہ آپ انشاء کی لطافت کے لحاظ سے مخطوط ہوں گے، ہاں یہ ضرور عرض کروں گا کہ اللہ تعالیٰ کا فضل شامل حال رہا تو کڑوی دوا کی طرح میرے بے مزہ الفاظ میں ملت اسلامیہ کی شفا کی تاثیر آپ کو نظر آئے گی۔ اگر آپ میرے خیالات کو دل کی توجہ سے سنیں گے اور اُن پر عمل پیرا ہونگے تو ملت اسلامیہ کے مصائب دُنیا کے حل کے علاوہ آخرت کی مصیبتوں کا علاج بھی ان کے اندر پائیں گے۔ وَاللّٰهُ الْمَوْفِقُ وَالْمُعِينُ۔ حَسْبُنَا اللّٰهُ وَنِعْمَ الْوَكِيلُ۔ نَعْمَ الْمَوْلٰی وَنَعْمَ النَّصِيرُ *

طی مستازل

برادران ملت! یہ فطری قاعدہ ہے کہ مقصد کے حاصل کرنے کے لئے سبھی منزلیں طے کرنی پڑتی ہیں۔ جتنا مقصد بلند ہوگا۔ اس کی بلندی تک پہنچنے کے لئے طالب

کو کئی ارتقائی منزلیں چڑھنی ہوں گی۔ میں آپ کے سامنے احسن الخالقین، رب العالمین، احکم الحاکمین کے شہنشاہی فرمان یعنی قرآن کا مقصد پیش کرتا چاہتا ہوں۔ اللہ تعالیٰ کی ذات والا صفات کی طرح اس کا کلام بھی سب سے اعلیٰ اور افضل ہے اور اس کا مقصد بھی تمام مخلوقات کے کلاموں سے بلند و برتر ہے۔ لہذا طیٰ منازل کر کے ہمیں وہاں پہنچنا ہوگا، طالب کو چاہئے کہ بعد مسافت سے نہ گھبرائے اور ہر قدم کو قرب مقصد کا ذریعہ خیال کر کے اٹھاتا جائے اور ہر قدم پر فرحت و سرور کے آثار اپنے اندر پائے۔

مقصدِ تخلیق

برادرانِ اسلام! حکیم کا کوئی کام حکمت سے خالی نہیں ہوتا، چونکہ یہ جہانِ حکیم بالذات کا پیدا کیا ہوا ہے اس کی ہر جنس اور ہر نوع، ہر اصناف اور ہر فرد میں کوئی نہ کوئی حکمت ضرور ہوگی، اجناس و انواع، اصناف و افراد جمادات کے ہوں یا نباتات اور حیوانات کے، یا نوع انسانی کی اصناف و افراد ہوں، ہر ایک چیز میں علیحدہ علیحدہ حکمت ہوگی، اگر اللہ تعالیٰ شرح صدر فرمائے تو ہر ایک فرد میں ایسی حکمت پائی جاتی ہے جو دوسری جگہ نہیں ملتی، اگر پورے غور سے دیکھا جائے تو آپ پر ایک عجیب چیز منکشف ہوگی کہ افراد انسانی کی جس طرح صورتیں مختلف ہیں ایک

کی صورت دوسرے سے نہیں ملتی، اسی طرح ان افراد کی استعداد، ملکات، جذبات اور اعمال میں بھی ایک نمایاں رنگ پائیں گے، اس سے معلوم ہوتا ہے کہ ہر ایک چیز کی تخلیق کا ایک جداگانہ مقصد ہے، جو دوسری کسی چیز سے پورا نہیں ہوتا۔

حسنِ اشیاء

ایٹھکس (فلسفۂ اخلاقیات) میں اس پر بڑی مبسوط بحثیں ہیں کہ نیکی کیا ہے، اور اس کا معیار کیا ہے، میرے خیال میں آپ حضرات ان مباحث سے واقف ہیں، ان مباحث کے یہاں لانے کی کوئی ضرورت نہیں ہے، امید کرتا ہوں کہ آپ ان چیزوں کو پیش نظر رکھ کر میرے چند کلمات سنیں گے۔

ہر چیز کا حسن یہ ہے کہ جس مقصد کے لئے وہ پیدا شدہ ہے وہ مقصد اس سے پورا ہو، اگر وہ مقصد حاصل نہ ہو تو بیچ کھلائے گی، سواری کا جالور اگر تیز رفتار نہیں ہے تو بیچ ہے، ڈیل ڈول اور یجم و شیجم ہونے کے لحاظ سے خواہ عمرہ کیوں نہ دکھائی دے، دودھ دیتے والا جالور دودھ کی کثرت سے عمدگی کا لقب پائے گا، اگر یہ نہیں تو پھر خوبصورتی کے لحاظ سے ہرگز اچھا نہیں سمجھا جائے گا۔ علیٰ ہذا القیاس انسان جس مقصد کے لئے پردہ عدم سے

صفحہ ہستی پر لایا گیا ہے۔ اگر وہ اس سے بن آیا، تو اچھا یا بھلا ہونے کا لقب پائے گا، ورنہ جسیم و نسیم ہونے یا شکل و صورت کے لحاظ سے ہرگز اچھا نہیں کہا جائے گا۔

اشرف مخلوقات

انسان کو پردہ عدم سے صفحہ ہستی پر لانے سے پہلے کرو بیان سماوی سے ارشاد ہوتا ہے :-

إِنِّي جَاعِلٌ فِي الْأَرْضِ خَلِيفَةً لِّكَ لَظْفُ خَلِيفَةٍ كَامَصْدَرٍ خِلَافَتِ
ہے، الخلافۃ والامامۃ النبیاتۃ عن العیر، الامامۃ کذافی المنجد
لغت کی دہنمائی سے معلوم ہوا کہ خلیفہ کے معنی امیر یا امام
یا دوسرے کا نائب ہے، لہذا انسان اپنے سے ماتحت تمام
مخلوقات کا امام اور امیر ہے، اور خدا تعالیٰ کا نائب ہے
انسان کی امامت اور امامت کو قرآن حکیم میں دوسرے مقام
پر بایں الفاظ واضح کیا گیا ہے۔

هُوَ الَّذِي خَلَقَ لَكُمْ مِمَّا فِي الْأَرْضِ جَمِيعًا لِّعَلَّكُمْ تَعْلَمُونَ
کے تابع فرمان بنائی گئی ہے)

لہذا امیر کا فرض ہوگا کہ اپنی خدا داد عقل کے ذریعے سے
ہر چیز کے مقصد تخلیق کو سمجھ کر اُسے اپنے اور بنی نوع
انسان کے لئے بہتر سے بہتر مفید اور کار آمد بنائے آپ کی تمام
سائنٹیفک اختراعات اور اکتشافات اسی ذمے میں ہیں
ساتھ ہی اس کے انسان کا یہ بھی فرض ہے کہ اپنے مقصد

حیات کا پتہ لگائے۔ اَفَحَسِبْتُمْ اَنْمَّا خَلَقْنَاكُمْ عَبَثًا وَاَنْتُمْ
 اِلَيْنَا لَا تُرْجَعُونَ ترجمہ:- کیا تم یہ خیال کرتے ہو کہ ہم نے
 تمہیں فصول پیدا کیا ہے اور تم ہماری طرف نہیں لوگو گے؟
 خدا تعالیٰ کی بارگاہ سے اس سوال کا یہ جواب ملتا ہے:-
 وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ترجمہ:- میں نے
 جن اور انسان سوائے اس کے اور کسی مقصد کے لئے پیدا
 نہیں کئے کہ وہ میری عبادت کریں۔

اور اس قول میں بھی اسی طرف اشارہ ہے:- اَلَا اِنَّ
 الَّذِیْنَا خَلَقْتُ لَكُمْ دِرَآءَکُمْ خَلَقْتُمْ لِلْآخِرَةِ ترجمہ:-
 خبردار دنیا تمہارے لئے پیدا کی گئی ہے اور تم آخرت
 کے لئے پیدا کئے گئے ہو۔

اس کی پیدائش کا مقصد یہ ہے کہ اللہ تعالیٰ کا بندہ بنکر
 رہے، اپنے جذبات و ملکات تابع فرمان خداوندی بنائے
 اپنی نفل و حرکت، نشست و برخاست میں منصبِ عبودیت
 بھولنے نہ پائے، خوراک و پوشاک تک اور تمام معاملات
 مثلاً بیع و شراء، نکاح و طلاق میں حدودِ عبودیت سے تجاوز
 نہ ہو جائے، تمدن، معاشرت، اقتصادیات، سیاسیات میں
 ہدایاتِ الہیہ کا پابند نظر آئے غرضیکہ جس طرح نظامِ عالم کی
 دوسری چیزیں مقصدِ تخلیق کی تکمیل میں مصروفِ عمل ہیں
 اسی طرح یہ بھی اپنے مقصدِ تخلیق کی تکمیل میں مصروفِ کار
 نظر آئے، صدائے عبودیت کو بایں الفاظ قبول کر دکھائے:-

رَبَّنَا اِنَّا سَمِعْنَا مُنَادِيًا يُنَادِي بِالْاِيْمَانِ اَنْ اٰمِنُوْا بِرَبِّكُمْ
فَاٰمَنَّا رَبَّنَا فَاغْفِرْ لَنَا ذُلُوْبَنَا وَ كَفِّرْ عَنَّا سَيِّئَاتِنَا وَ تَوَقَّتْنَا مَعَكَ

اَلَا بُرَّاءِ۔ نال عمران رکوع منہ ترجمہ :- اے ہمارے رب، ہم
نے ایک منادی سے سنا۔ جو ایمان کے لئے بلا رہا تھا، کہ
اپنے رب پر ایمان لاؤ، پہنچے ہم ایمان لے آئے، اے
ہمارے رب ہمارے گناہ بخش، اور ہم سے برائیاں
دور ہٹا، اور ہمیں نیکو کاروں کے ساتھ وفات دے۔

انسان کی در ماندگی

نباتات کی تربیت کا قدرت نے یہ طریقہ تجویز کیا
ہے کہ چونکہ وہ نقل و حرکت نہیں کر سکتے، اس لئے
انہیں جڑیں عطا فرمائیں، جن سے اپنی خوراک زمین سے
جذب کر کے تنوں شاخوں اور پتوں کو پہنچا دیتے ہیں،
حیوانات چونکہ نقل و حرکت کر سکتے ہیں، اس لئے اُن
کے لئے اقطاع ارض میں خوراک پیدا کر دی، اور ان کے
دل میں القا کر دیا کہ چلیں، پھریں، رزق مقدر تلاش
کر کے کھائیں، ضروریات خور و نوش کے علاوہ باقی ضروریات
کے لئے انہیں الھام طبعی سے رہنمائی فرمائی، ارشاد ہے:-
اَعْطٰی كُلَّ شَيْءٍ خَلْقًا ثُمَّ هَدٰی نَزْجَہُ اللّٰہُ تَعَالٰی نے
ہر چیز کو بنایا، پھر مقصد تخلیق کی طرف راہ نمائی فرمائی
یہی وہ الھام ہے، جسے آپ اپنی نفسیات کی اصطلاح

میں جبلت (Instinct) سے تعبیر کرتے ہیں، ہر فرد حیوان اپنی
 تمام ضروریات بلا مدد استاد الہام طبعی سے پوری کر لیتا
 ہے، مثلاً ہر حیوان جلب منفعت اور دفع ضرر اچھی طرح
 بغیر کسی کی تعلیم کے انجام دے دیتا ہے، بیا کا بدیع الصنعت
 گھونسل بنانا اور شہد کی مکھی کا ایسے اصول ہندسہ کے
 مطابق گھر کا بنانا جس کے سمجھنے سے بڑے بڑے مہندس عاجز
 ہیں، اسی الہام طبعی کا کرشمہ ہے، اگر آپ غور فرمائیں گے
 تو اسی قسم کے الہاموں کی بیسیوں مثالیں آپ کو ملیں گی،
 بچے کا ماں کے پستان سے دودھ پینا بھی اسی الہام طبعی کی
 بنا پر ہے، بخلاف انسان کے کہ بعض ضرورتیں تو الہام طبعی
 سے پوری کرتا ہے اور کچھ ضروریات جسمانی ایسی ہیں، جن
 میں ہر فرد انسان کو الہام نہیں ہوتا، اس کی تدبیر قدرت
 الہی نے یہ تجویز کی ہے کہ بعض انسانوں کو اس ضرورت
 کے حل کا الہام کر دیا جاتا ہے، باقی سارا جہان اُن کے تجویز
 کردہ حل سے مستفید ہوتا ہے، مثلاً انجن، ہوائی جہاز، وائرلیس
 وغیرہ ایجادات بعض دماغوں کی کاوش کا نتیجہ ہیں، باقی
 تمام افراد اُن کے تجربے سے فائدہ اٹھاتے ہیں، لہذا معلوم
 ہوا کہ انسان اپنی ضروریات جسمانی میں کسی نہ کسی قابل دماغ
 کا محتاج رہتا ہے، اور ایسے حکم کی دستگیری اور رہنمائی کے
 بغیر اُس کی ضروریات کا پایہ تکمیل پر پہنچنا ناممکن ہے۔

ضروریات روحانی

انسان نہ فقط جسم کا نام ہے، اور نہ محض روح کا بلکہ دونوں کے مجموعے کا نام انسان ہے، جسم کی ترکیب عناصر سے ہے، رحم مادر میں اس کی ترکیب تمام ہونے کے بعد بامر الہی روح اُس کے ڈھانچے میں ڈال دی جاتی ہے، جس سے اُس کے اندر حس و حرکت پیدا ہوتی ہے، اس روح کی پھر دو قسمیں ہیں، ایک قسم تو ہر شخص سمجھ سکتا ہے، اور دوسری قسم اہل دل حضرات کے نزدیک مشاہدے کی طرح یقینی ہے، روح حیوانی اور روح الہی روح حیوانی تو باقی حیوانات میں بھی ہے، جس کی بقا سے حیوان زندہ اور ذی حیوة ہے، اور اس کی علیحدگی سے حیوان مردہ کہلاتا ہے، لیکن انسان کا وہ جز جسے روح الہی کے نام سے تعبیر کرتے ہیں، وہ ایک نقطہ نورانی ہے۔ جو رب العالمین کی طرف سے انسان کو عطا ہوتا ہے، اس نقطہ نورانی کا نام ملکیت ہے، ملکیت کی خواہشات حیوانیت یا بہیمیت سے بالکل مختلف ہیں، بہیمیت چونکہ عالم ناسوت (مادیات) کی پیداوار ہے، اس لئے اُس کی مرغوبات طبع اشیا، ناسوتیہ ہیں، مثلاً عمدہ کھانے کھانا، لذیذ اشیاء کا پینا، نفیس اور قیمتی کپڑوں کا زیب تن کرنا، بدن کا بناؤ سنگار کرنا، سربلک عمارتوں میں رہنا، زیادہ سے زیادہ

آرام دہ سوار یوں پر سواری کرنا وغیرہ وغیرہ، اور ملکیتہ کی مرغوبات طبع خدا کی یاد کرنا، اس کی تسبیح و تقدیس میں رطب اللسان رہنا۔ ہاتھ پاؤں کو خدا تعالیٰ کے حضور میں مشغول کھنادل و دماغ کو فکر رب میں مصروف رکھنا، عالم ملکوت کے ملائکہ عظام کے زمرہ میں شامل ہونے کے لئے عالم ناسوت کی اشیاء سے بے رغبتی کا جذبہ بڑھانا عصیان، طغیان، اور عدوانِ قانون الہی کو نفرت کی نگاہ سے دیکھنا وغیرہ، چاہنا چاہیے کہ یہ دونوں قوی وجود انسانی کے لئے انہیں ضروری ہیں، مگر انسان کا کمال یہ ہے کہ حیوانیت یعنی بہیمیتہ ملکیتہ کے تابع رہے، پھر حیوانیت کے افعال بھی ملکی افعال ہو جاتے ہیں، اور یہیں سے یہ مسئلہ بھی حل ہو گیا کہ نوع انسان نوع ملک سے افضل ہے کیونکہ انسان باوجود ان موانع کے جو بہیمیتہ کے آثار ہیں، مقتضائی ملکیتہ کے مطابق کام کرتا ہے، اور اگر خدا نخواستہ اس کا برعکس ہو گیا تو :-
 اَوَلَيْسَ كَالْاَنْعَامِ بَلْ هُمْ اَضَلُّ سَبِيْهًا :- (وہ چار پاؤں کی طرح ہیں، بلکہ ان سے بھی زیادہ گمراہ) کا مصداق ہو جاتا ہے

ملکیتہ کی استدعاء

انسان کی قوت ملکیتہ نے زبان حال سے مجیب الدعوات کے دروازے کو کھٹکھٹایا، نہایت عجز و انکساری سے استدعاء کی کہ اے الہ العالمین، جس طرح تو انسان کی قوت بہیمیتہ

کا خالق ہے، اسی طرح میں بھی تیری پیدا کردہ لونڈی ہوں
 تو میرے حال پر رحم فرما، اور انسان کو بذریعہ الہام ایسی
 ہدایات عطا فرما کہ وہ اپنی زندگی کے کسی شعبے میں میری
 خواہشات کی حق تلفی نہ کرنے پائے اے اللہ تو اُسے یاد الہی کا سبق
 سکھا، اسکے بعد اخلاقی، تمدنی، معاشرتی، اقتصادی، سیاسی زندگی
 میں اسے ایسا نظام العمل (پروگرام) بتا جس سے مجھے نقصان پہنچنے
 پائے اور ایسے پروگرام میں انسان کا اپنا ہی نفع ہو کیونکہ اسکی دونوں زندگیاں
 ستور جائیگی +

انسان کی دو زندگیاں

قَوْلُهُ تَعَالَى: فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا حَسَنَةً
 وَمَالَهُ فِي الْآخِرَةِ مِنْ خَلْقٍ ۚ وَمِنْهُمْ مَّن يَقُولُ رَبَّنَا
 آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ
 النَّارِ (سورہ بقرہ رکوع ۲۵) ترجمہ:- بعض آدمی کہتے ہیں کہ اے
 اللہ ہمیں دنیا میں اجر عطا فرما ایسے شخص کے لئے آخرتہ میں
 کوئی حصہ نہیں ہو۔ اور بعض ان میں سے کہتے ہیں اے ہمارے
 رب ہمیں دنیا اور آخرتہ دونوں جگہ اجر عطا فرما اور ہمیں
 دوزخ کے عذاب سے بچا +

مِنْكُمْ مَّن يُرِيدُ الدُّنْيَا وَمِنْكُمْ مَّن يُرِيدُ الْآخِرَةَ (آل عمران رکوع ۱۶)
 ترجمہ:- تم میں سے بعض دنیا چاہتے ہیں، اور بعض آخرتہ
 کے طالب ہیں +

مَنْ كَانَ يُرِيدِ الْعَاجِلَةَ عَجَّلْنَا لَهُ فِيهَا مَا نَشَاءُ لِمَنْ نُّزِيدُ

تَدَّجَعَلْنَا لَهُ جَهَنَّمَ يَصْلَاهَا مَذْمُومًا مَذْحُورًا طَوَمُنْ
اِذَا الْآخِرَةُ وَ سَعَى لَهَا سَعِيهَا وَهُوَ مُؤْمِنٌ قَاوَلِكَ
كَانَ سَعِيهِمْ مُشْكُورًا (بنی اسرائیل رکوع عطا) ترجمہ :-

جو شخص دنیا چاہتا ہے ہم دنیا میں جتنا چاہیں اور جس کیلئے چاہیں اسے دیتے ہیں
پھر اس کیلئے دوزخ بخور کرینگے وہ اس میں بد حال راندہ درگاہ ہو کر داخل ہوگا اور جو شخص آخرت کا ارادہ کرے اور
اس کے لئے کوشش کرتے بشرطیکہ وہ ایماندار ہو۔ پس انہی لوگوں کی کوشش شکر ہے۔

وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ
لَاحْيَا الْحَيَاةِ لَوْ كَانُوا يَعْلَمُونَ (عنکبوت رکوع عطا)

ترجمہ :- اور یہ دنیا کی زندگی سولے لہو و لعب کے اور
کچھ بھی نہیں اور اصل زندگی آخرت کی ہے اگر انہیں اس
کا علم ہوتا، تو ایسا نہ کرتے۔

آیات مذکورۃ الصدر سے مندرجہ ذیل امور واضح ہوتے ہیں :-
(۱) انسان کی دو زندگیاں ہیں۔

(۲) پہلی کا نام دنیا اور دوسری کا نام آخرت ہے۔

(۳) اصلی اور دائمی زندگی آخرت کی ہے۔

(۴) دنیا کی زندگی مانند کھیل اور تماشائے ہے۔

(۵) جو شخص فقط دنیا کی زندگی کی کامیابی کا خواہاں ہے،
وہاں وہ آخرت کی نعمتوں سے محروم ہوگا اور دوزخ میں داخل
کیا جائے گا۔

(۶) جو لوگ آخرت کی زندگی کے قائل ہیں، اور اس کی
کامیابی کے لئے کوشش کرتے ہیں، انکی کوششیں بار آور ہونگی

اور سرفراز ہوں گے۔ رسول اللہ صلی اللہ علیہ وسلم کا ارشاد ہے:-
 مَنْ جَعَلَ اللَّهُ مَرَهًا وَاحِدًا اَهْمًا اٰخِرَتِهِ كَفَاكَ اللَّهُ دُنْيَاهُ
 ترجمہ:- جس شخص نے تمام غموں کو ایک غم بنالیا، یعنی آخرت کا غم
 لگا لیا، اللہ تعالیٰ اسے دنیا کے غموں سے نجات دے گا۔

حاصلِ سخن

یہ ہے کہ انسان کو عالمِ ناسوت کی بے بقا اور فانی زندگی
 سے منتقل ہو کر آخرت کی با بقا اور غیر فانی زندگی کی طرف
 جانا ہے، اور اس دار الفناء سے دار البقا کے لئے اعمالِ صالح
 کا سرمایہ بہم پہنچانا ہے۔ وَكَذٰلِكَ اُمِّرَ الْاٰخِرَةُ خَيْرٌ وَّلِيْعَمَ دَارِ الْمُتَّقِيْنَ
 جَنَّتْ عَدْنٌ يَدْخُلُوْنَهَا يَجْرِي مِنْ تَحْتِهَا الْاَنْهَارُ لَهُمْ
 فِيْهَا مَا يَشَاؤْنَ كَذٰلِكَ يَجْزِي اللّٰهُ الْمُتَّقِيْنَ ۝ الَّذِيْنَ تَتَوَفَّوْهُمْ
 الْمَلٰٓئِكَةُ طَيِّبٰتٌ يَقُوْلُوْنَ سَلَامٌ عَلَيْكُمْ اَدْخُلُوا
 الْجَنَّةَ بِمَا كُنْتُمْ تَعْمَلُوْنَ (نخل رکوع ۷۷) ترجمہ:- اور

البنۃ آخرت کا گھر بہتر ہے اور واقعی شرک سے بچنے والوں
 کا وہ گھر اچھا ہے وہ گھر ہمیشہ رہنے کے باغ ہیں، جن
 میں یہ داخل ہوں گے ان باغوں کے نیچے نہریں جاری
 ہوں گی۔ جس چیز کو ان کا جی چاہے گا وہاں انہیں ملے گی
 اسی طرح اللہ پرہیزگاروں کو جزا دیتا ہے۔ جن کی روح
 فرشتے ایسی حالت میں قبض کرتے ہیں کہ وہ (شرک سے)
 پاک ہوتے ہیں، فرشتے کہتے ہیں، تم پر سلامتی ہو بہشت

میں داخل ہو جاؤ بسبب اُن اعمال کے جو تم کرتے تھے :

قبولیت و عطاء

خدا تعالیٰ کا اعلان ہے :-

اٰجِبْ دَعْوَةَ الدّٰعِ اِذَا دَعَاكَ تَرْجِمِه :- میں دعا کرنے والے

کی دعا کو قبول کرتا ہوں جس وقت بھی مجھے پکارے ۔

لہذا اللہ تعالیٰ نے ملکیت کی اس استدعا کو قبول فرمایا اور انسان کے معاش اور معاد کے لئے ایک ایسا مکمل قانون متدل فرمایا، جس پر عمل کرنے سے انسان معاشی زندگی کے انتہائی مراتب کمال تک پہنچ جائے، اور معاد کی زندگی میں اپنے کو جنت الفردوس کا مستحق بنائے، اس مکمل اور جامع قانون کا نام قرآن ہے، خدا تعالیٰ نے اپنے قرآن کی عظمت کا سکہ تمام اقوام عالم کے قلوب پر بٹھانے کے لئے تنہا ہی کے ساتھ یہ اعلان فرمایا :-

فَاَتُوبُ سُوْرَةٍ مِّنْ مِّثْلِهٖ وَاَذْمُوْا شُهَدَاۤءَ كُمْ مِّنْ دُوْنِ اللّٰهِ اِنْ كُنْتُمْ صَادِقِيْنَ (سورہ بقرہ رکوع ۳) ترجمہ :- پس تم اس جیسی کوئی سورۃ لئے آؤ اور اللہ کے سوا اپنے مددگاروں کو بھی بلاؤ، اگر

(نبی اکرم صلی اللہ علیہ وسلم)

تم سچے ہو :-
قُلْ لِّیْنَ اٰجَمَعَتْ الْاِنْسُ وَالْجِنُّ عَلٰی اَنْ یَّآتُوْا بِمِثْلِ هٰذَا الْقُرْاٰنِ لَا یَأْتُوْنَ بِمِثْلِهٖا وَاَوْ کَانَ بَعْضُهُمْ لِبَعْضٍ ظَهِیْرًا ترجمہ :- کہہ اگر جمع ہو جائیں آدمی اور جن اس پر کہ ایسا قرآن لاویں

دنوں ایسا نہ لاسکیں گے، اگرچہ وہ ایک دوسرے کے
مددگار بن جائیں اور ساتھ ہی اسکے حلقہ اشاعت کی وسعت
کو ان الفاظ سے ظاہر فرمایا :-

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا
(سورہ فرقان رکوع ۱) ترجمہ :- بڑی برکت والا ہے وہ (اللہ)
جس نے اپنے بندے پر قرآن اتارا تاکہ جہان والوں
کے لئے ڈرانے والا ہو ۛ

العلمین، عالم کی جمع ہے، اور الف اور لام استغراق کا ہے۔
جس کی مراد یہ ہے کہ قرآن حکیم سارے جہان والوں کیلئے ہے

مختلف پہلو

مقصد قرآن حکیم پر غور کرنے سے معلوم ہوتا ہے، کہ
وہ انسان کی مندرجہ ذیل شعبوں میں رہنمائی کرتا ہے :-

- | | |
|--------------------|--------------------------|
| (۱) اعتقادات صحیحہ | (۲) عبادات بدنیہ و مالیہ |
| (۳) اخلاق | (۴) تمدن |
| (۵) معاشرت | (۶) اقتصادیات |
| (۷) سیاسیات ۛ | |

نتیجہ

مسلمان اگر ان سات عنوانوں پر صحیح معنی میں قرآن حکیم کو
رہنما بنائیں تو :-

(۱) اعتقادات کے لحاظ سے اُنکا سا مخلص اور مقبول کوئی نہ ہو
 (۲) عبادات کے لحاظ سے اُن جیسا عابد دنیا میں نظر نہ آئے۔
 (۳) اخلاق کے لحاظ سے ساری دنیا انکی مٹرافت کے سامنے
 ندامت سے سر جھکائے، اور اپنی درستی اخلاق کے لئے انہیں
 نمونہ بنائے۔

(۴) تمدنی ارتقاء کے لحاظ سے ساری دنیا کے امام نظر آئیں
 (۵) ان کی معاشرت اتنی اعلیٰ اور قابل رشک ہو کہ تمام
 اقوام عالم اپنی اپنی قوموں کے ظلموں سے بچنے کے لئے ان کی سوسائٹی
 میں آکر پناہ لیں۔

(۶) اقتصادیات کے لحاظ سے ان جیسا دولت مند اور حساب
 ثروت کوئی نظر نہ آئے۔

(۷) سیاسیات میں خلافت ارضی کا وارث انہیں بنا دیا
 جائے، اور تمام اقوام عالم ان کے حلقہ غلامی میں زندگی بسر
 کرتے نظر آئیں، وذلک علی اللہ یسیر وما ذلک علی اللہ بعزیز۔

اسلام کی برکت

ہندوستان کے مسلمان جس طرح دوسرے گوہر کھو چکے
 ہیں، اسی طرح اُن کی ذہنیت بھی غلامانہ ہو گئی ہے، وہ یہ سمجھتے
 ہیں کہ یورپ کی دستگیری کے سوا ہماری ضروریات زندگی
 میسر نہیں ہو سکتیں۔ یورپ کی کورانہ تقلید کو فخر خیال کرتے
 ہیں، اور عموماً یہی سمجھا جاتا ہے کہ موجودہ مادی ترقی کا موجد

یورپ ہی ہے، حالانکہ اگر تفتیش کیجائے تو یورپ اسلام کا بیزہ چین ہے، اسلام ہی سے یورپ نے یہ خوبیاں لی ہیں تمدن کے تمام شعبوں میں عربوں کو ایک صدی کے اندر جو حیرت انگیز ترقی حاصل ہوئی ہے، دوسری قوموں کے لئے کئی ہزار برس تک بھی مشکل تھی، اس فوری ترقی کے کیا اسباب ہیں اور کیوں وہ قوم اس قدر جلدی سرسبز و شاداب اور کامیاب ہوئی، اس کا فقط ایک ہی جواب ہے کہ مذہب اسلام ہی کی تعلیمات کا یہ نتیجہ ہے کہ اس قدر عمدہ اور اعلیٰ تمدن انہیں نصیب ہوا، اور وہ بہت تھوڑے عرصہ میں ترقی کے اس زینے پر پہنچ گئے جہاں تک رومی اور یونانی بھی نہیں پہنچ سکے تھے۔

اسلامی ترقی کی خصوصیت

دنیا کی وہ تمام اقوام جن پر اسلام نے اپنا نور ڈالا، تمدن کی روشنی سے جگمگا اٹھیں، اسلام جہاں کہیں بھی گیا علم و حکمت اور تمدن اس کے ہمراہ گئے، عرب، مصر، فارس، شام، اندلس، مراکش، ترکستان، ہندوستان، غرضیکہ جہاں بھی اسلام گیا، ایک آفتاب تھا، جس نے ساری دنیا کو علم و حکمت کی روشنی سے منور کر دیا، اسلام نے اپنے متبعین کو ایسے احکام دیے ہیں جو شائستگی اور تمدن کے اعلیٰ ترین مدارج پر فائز کرنے اور تمام قوموں میں ممتاز جگہ

دلالتے ہیں پُر اثر ثابت ہو چکے ہیں، اسکی تائید میں ایک
فاضل امریکی کی رائے ملاحظہ ہو: ”دنیا میں اکثر کامیابی
صداقت کا معیار رہی ہے، اہل اسلام اپنی رفقاء تمدن کی
سرعت اور اس کی شان و شوکت کے ثبوت میں اپنے پیغمبر
کی دعوت الہامی کو پیش کر سکتے ہیں۔۔۔۔۔ یہ خیال کرنا
قطعی غلط ہے، کہ اہل عرب کی ترقی بزور شمشیر ہوئی ہے۔“
(انٹیلیکچوئل ڈیولپمنٹ آف یورپ جلد اول ص ۳۳۲ از ڈاکٹر
ڈریپر) یہ بات قابل لحاظ ہے کہ ڈاکٹر ڈریپر وہ شخص ہے
جس کی کتاب کا ترجمہ معرکہ مذہب و سائنس کے نام سے
مشہور ہے، جس میں سائنس کے مقابلے میں وہ مذہب کو بالکل
بیچ سمجھ رہا ہے، اگرچہ وہ مذہب، مذہب عیسائیت ہے۔
تاہم اس کی شہادت اہل نظر کے نزدیک بڑی وقعت کے
قابل ہے، وہ شخص مذہب سے آزاد ہونے کے باوجود اسلام
کی تعریف میں اس قدر طب اللسان ہے۔

نتیجہ۔ ڈاکٹر ڈریپر کے اس استدلال سے ناظرین آسانی اس
نتیجہ پر پہنچ سکتے ہیں کہ جس چیز نے مسلمانوں کو دنیا کی تمام
قوموں پر فتح یاب بنایا، اور انہیں اس عظیم الشان تمدن کا
بانی ٹھہرایا وہ مذہب اسلام ہی کی پاک تعلیم تھی۔

یورپ کا اقرار

یہ امر مسلم ہے کہ اسلام نے تمدن یورپ پر ایسا گہرا

اور پائیدار اثر ڈالا ہے، اور ایک ایسی صحیح بنیاد قائم کی ہے جس پر یورپ نے اپنے تمدن اور تہذیب کی عمارت تعمیر کی، یورپ کا موجودہ دور ارتقاء جس نے اسے انتہائی کمال پر پہنچایا ہے وہ اسلامی اثرات کا ایک بڑا نتیجہ ہے جب کہ یورپ کا آسمان قرون وسطیٰ میں چاروں طرف سے وحشت اور جاہلیت کی تاریکی میں گھرا ہوا تھا، ایسے وقت میں اسلام کی نورانی صبح وہاں نمودار ہوئی، جو تہذیب و تمدن کی روشنی کو پھیلاتی اور تمام آفاق پر اپنا اثر ڈالتی ہوئی نظر آئی، فرانسیسی مستشرق پروفیسر سدیو اہل عرب کی بیش بہا ایجادات اور ان کے علوم و فنون کا تذکرہ کرتے ہوئے لکھتا ہے: ”ہمارے موجودہ دور تمدن کے ہر ایک شعبہ عمل میں اہل عرب کے اثرات صاف طور پر نمایاں ہیں، نویں صدی عیسوی سے پندرہویں صدی عیسوی تک اس عظیم الشان لٹریچر کی بنیاد پڑ چکی تھی، جو اب تک قائم ہے، قسم قسم کی پیداواریں اور بیش بہا ایجادات جو دماغ کی حیرت انگیز فعالیت نے اس زمانہ میں کیں، اور ان کا اثر مسیحی یورپ پر پڑا، اس سے ہمارے اس خیال کو تقویت پہنچتی ہے کہ اہل عرب نے تمام چیزوں میں ہماری رہنمائی کی ہے، ایک طرف ازمینہ وسطیٰ کی تاریخ کے لئے ہم بے اندازہ مواد پاتے ہیں جو سفرناموں اور سوانح عمریوں میں بکثرت موجود ہے، دوسری طرف ہم بے نظیر صنعت و حرفت اور اصول انجیری بالفعل و بالقوہ اور دیگر علوم و فنون میں ان کے انکشافات

کو معلوم کرتے ہیں، کیا یہ سب باتیں اُن لوگوں کے کارناموں کو واضح اور نمایاں نہیں کرتیں، جو بہت مدت سے حقارت اور نفرت سے دیکھے جاتے ہیں "ہیٹور ٹینر، سٹری آف دی ورلڈ جلد ۱۱" ایک اور یورپین مؤرخ کا قول ملاحظہ ہو۔ ڈاکٹر گسٹاوی بان لکھتا ہے: "عربوں کا اثر مغرب کی زمین پر بھی اتنا ہی ہوا جتنا مشرق پر ہوا، اور انہیں کی بدولت یورپ نے تمدن حاصل کیا۔" تمدن عرب مترجمہ ڈاکٹر سید علی گلرامی صفحہ ۱۳۵

مختلف شعبہ جات میں مسلمانوں کی ترقی کے نمونے

سلطنت اسلامی کی وسعت

قرآن نے اپنے متبعین سے ساری دنیا کی بادشاہت کا وعدہ فرمایا ہے:-

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَ عَلَىٰ الْأَيْمَنِ كُلٍّ وَلَوْ كَرِهَ الْمُشْرِكُونَ (سورہ صفہ رکوع ۱)

ترجمہ:- اللہ تعالیٰ وہ ہے جس نے اپنے رسول کو ہدایت اور سچا دین دیکر بھیجا ہے تاکہ اسے سارے دینوں پر غالب کرے

اگرچہ مشرک اسے ناپسند کریں

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ (سورہ نور رکوع ۱)

ترجمہ:- جو تم میں سے ایمان لائیں گے اور عمل صالح کریں گے۔ ان سے اللہ تعالیٰ نے زمین میں بادشاہت کا وعدہ فرمایا ہے

جس طرح پہلوں کو اللہ تعالیٰ نے بادشاہی عطا فرمائی تھی +
چنانچہ عرب ایسے غیر مہذب، غیر متہذبن، امور سلطنت
سے نا آشنا جنہیں متہذبن حکومتیں اپنے حلقہ اثر میں لینا بھی پسند
نہ کرتی تھیں، اسلام کے حلقہ بگوش ہوتے ہی ایک صدی
کے اندر اتنے بڑے طاقتور بادشاہ بن گئے کہ دنیا میں ان کی نظر
نہیں ملتی تھی، ایشیا کا بڑا حصہ اور متہذبن یورپ کا معتد بہ حصہ
ان کے زیر نگیں تھا، بنی امیہ کی سلطنت ایشیا میں عرب، عراق
عرب، افغانستان اور ہندوستان میں ملتان تک وسیع ہو گئی تھی
افریقہ میں مصر اطرابلس، تونس، الجزائر، اور مراکش ان کے زیر نگیں
تھا، اقصائے یورپ یعنی اندلس میں حکمرانی کر رہے تھے، اندلس
میں مسلمانوں کی حکومت سات سو سال تک رہی ہے، اس کے
بعد خلافت بنی امیہ کے لوگ اندلس سے فتوحات کرتے کرتے
اور ادھر سے ترک علم اسلام بلند کرتے ہوئے وسط یورپ میں
آسٹریا اور ہنگری تک پہنچے ہیں، چنانچہ ہنگری کا صدر مقام
بوداپیسٹ میں آج تک گل بابا کی خانقاہ موجود ہے، جو ترکی
فوج میں بحیثیت ایک سپاہی کے لڑتے ہوئے شہید ہوئے
تھے، اور بنی امیہ اندلس سے فتوحات کرتے ہوئے جنوبی حصہ
فرانس اور اٹلی کے شمالی حصہ اور سویٹزر لینڈ تک پہنچے ہیں۔
یورپ کے ان ممالک پر مسلمانوں نے ڈیڑھ دو سو سال
تک حکومت کی ہے، اور ہندوستان میں مسلمانوں کی حکومت
ایک ہزار برس تک رہی ہے۔

حاصل یہ ہے :- کہ اسلام نے اپنے متبعین سے خلافت ارضی کا جو وعدہ کیا تھا، اس کا ایفاء کر دکھایا ایشیا یورپ اور افریقہ کی سلطنتوں کا انہیں مالک بنایا، اور یہ ثابت کر دیا کہ ایک سچا مسلمان ساری دنیا پر حکومت بھی کر سکتا ہے۔

اسلام کی تبلیغی سرگرمیاں

یہ ظاہر ہے کہ جہاں جہاں اسلام نے حکومت کی ہے وہاں تو تبلیغ یقیناً ہوتی رہی ہے۔ لیکن اس کے سوا بھی مسلمانوں نے تبلیغ میں وہ سرگرمی دکھائی ہے جو دوسری قوموں کے لئے باعث رشک ہو سکتی ہے، چنانچہ اقضاء شرق میں چین جزیرہ نما ملایا اور مجمع الجزائر یعنی جاوا سماترا بورنیو اور مجمع الجزائر قلیپان تک پہنچے ہیں، ان کی تبلیغی سرگرمیوں کا یہ نتیجہ ہے، کہ آج مندرجہ ذیل ممالک میں بہ تعداد ذیل مسلمان موجود ہیں :-

یورپ

ایک لاکھ	فرانس
پانچ ہزار	بلجیئم
تیرہ لاکھ سینتیس ہزار	یوگوسلاویہ
چھ لاکھ	بلغاریہ
ایک کروڑ تینتیس لاکھ پچیس ہزار	روس
افریقہ	
سولہ لاکھ	فرانس گائنا

فلش نائیجیریا
برٹش نائیجیریا
جزیرہ طمدغاسکر
کینیا
حبشہ

نولاکھ باون ہزار
ستتر لاکھ پچانوے ہزار
چھ لاکھ ستر ہزار
دس لاکھ
تیس لاکھ

امریکہ

جنوبی امریکہ
شمالی امریکہ ریاست ہائے متحدہ
جزیرہ ٹرینیڈاڈ

دو لاکھ
پچیس ہزار
پچیس ہزار

ایشیا

سات کروڑ
ستر ہزار
پچاسی ہزار
اسی ہزار

شمالی یورپیو

پندرہ لاکھ بیالیس ہزار پانسو ہانوے
تین کروڑ ساٹھ لاکھ
چھیاسٹھ لاکھ
چار لاکھ تینتالیس ہزار پانسو سیتتیس
نو کروڑ

چین
جزائر مالدیو
سنگاپور
سار واک
ملائیا سٹیس
جاوا
سماٹرا -
جزائر فلپائن
ہندوستان

مسلمانوں کی روز افزوں ترقی

امریکہ کا مشہور سماجی انگریزی رسالہ مسلم ورلڈ۔ جو عیسائیوں کا تبلیغی رسالہ ہے۔ جولائی ۱۹۳۶ء کے پرچم میں مغربی افریقہ میں مسلمان آبادیوں کے مندرجہ ذیل اعداد پیش کرتا ہے

سال ۱۹۱۱ء	سال ۱۹۲۱ء	سال ۱۹۳۱ء
گیمبیا۔ ایک لاکھ پندرہ ہزار	ایک لاکھ تریسٹھ ہزار	ایک لاکھ اڑسٹھ ہزار
شمالی نائیجیریا۔ اکتھ لاکھ	ستر لاکھ	پچھتر لاکھ اسی چار ہزار
جنوبی نائیجیریا۔ چار لاکھ	چار لاکھ تینتالیس ہزار	چار لاکھ تریسٹھ ہزار
سینیگال۔ سات لاکھ	آٹھ لاکھ پچاس ہزار	بارہ لاکھ پچیس ہزار
فرنش سوڈان۔ چار لاکھ	پانچ لاکھ تیس ہزار	سات لاکھ دس ہزار
فرنش گائنا۔ آٹھ لاکھ	نولاکھ اکاون ہزار	بارہ لاکھ پینتالیس ہزار
گیمبیا۔ ونز پانچ لاکھ	پانچ لاکھ تیس ہزار	پانچ لاکھ اسی ہزار
جزیرہ مدغاسکر جو افریقہ کے جنوب مشرق میں بہت بڑا		
جزیرہ ہے، یہاں ۱۵۰۶ء تک تمام مسلمانوں کی آبادی تھی،		
اس کے بعد پرتگیزیوں کا قبضہ ہوا، اس وقت بھی وہاں مسلمانوں		
کی سنت مسجدیں موجود ہیں، یورپ کے اقصاء شمال میں فنلینڈ		

۱۔ ان تمام علاقوں کی مسلم آبادیاں تدریج بڑھتی رہتی ہیں، حالانکہ کسی جگہ اسلامی حکومت نہیں اور نہ کہیں اسلام کی تلواریں کام کر رہی ہیں۔

میں مسلمانوں کی آبادی اور مسجدیں بھی پائی جاتی ہیں *

یوگوسلاویہ کے تفصیلی حالات

امید کرتا ہوں کہ اس سلطنت کے حالات دلچسپی کا موجب ہوں گے، اس میں تیرہ لاکھ سینتیس ہزار مسلمان موجود ہیں، وہاں کے مسلمان چونکہ زیادہ منظم ہیں، اس لئے ان کا بہت بڑا عالم جو رئیس العلماء کہلاتا ہے، وہ حکومت میں بحیثیت وزیر کے ہوتا ہے، اسی کے حکم سے قاضی و غیرہ مقرر کئے جاتے ہیں، رئیس العلماء کے ماتحت نو مفتی ہیں، مفتیوں کے ماتحت ائمہ مساجد ہیں، مبلغ اور مدرس تیار کرنے کے لئے بائیس مدرسے ہیں، ان مدارس کے فارغ التحصیل امام مقرر کئے جاتے ہیں *

یوگوسلاویہ کی مساجد اور قاضی

یوگوسلاویہ کے دو حصے ہیں۔ ایک حصہ میں گیارہ سو بیس مسجدیں اور دوسرے میں گیارہ سو اکتیس مسجدیں ہیں، اس ملک میں ایک سو پچاس قاضی سرکاری طور پر مسلمانوں کے فیصلہ جات کے لئے مقرر ہیں۔

اور تمام فیصلہ جات مسلمانوں کے قانون کے مطابق ہوتے ہیں۔

یوگوسلاویہ کے اوقاف

یہاں بڑے بڑے وقف ہیں، ایک وقف کی آمدنی

۱۲۷۵۱۳ دینار ہے، اور مجموعی آمدنی اوقات کی ۵۶۶۲۱۶۱۰
دینار سالانہ ہے، یہاں مسلمانوں کا اپنا بینک ہے، جس کا
سرمایہ ۲۲۰۰۰۰۰۰ دینار ہے +

حاصل

یہ ہے کہ ہمارے اسلاف کی تبلیغی سرگرمیوں کے یہ
نتائج ہیں، کہ کفرستان یورپ میں اب تک اتنی تعداد مسلمانوں
کی موجود ہے۔ والحمد للہ علیٰ ذلک

مسلمانوں کی تجارتی سرگرمیاں

مثالی حصہ یورپ بحیرہ بالٹک کے ساحلوں پر عربی سکوں
کے بہت سے دیپنے ملے ہیں، ایک ایک دقینہ ہیں تقریباً
پندرہ ہزار درہم و دینار نکلتے ہیں، جن سے معلوم ہوتا ہے
کہ عربوں کے تجارتی تعلقات یہاں تک پھیلے ہوئے تھے، اس
کے علاوہ قرون وسطیٰ میں سارے یورپ کی تجارت مسلمانوں
کے ہاتھ میں تھی، یورپ میں ہر چیز مسلمانوں کی بنائی ہوئی
استعمال کی جاتی تھی، یہاں تک کہ پادری جو عباد استعمال کیا کرتے
تھے، ان کی سنت ہی میں قرآن حکیم کی آیات مکتوب ہوتی
تھیں +

پیمانے

اور ان کے پیمانے بھی عربی ساخت ہی کے تھے،
یہاں تک کہ آج بھی یورپ میں بعض چیزیں انہی کی رائج ہیں

چنانچہ قیراط کو آج کل یورپ میں (Camel) کیرٹ کے نام سے استعمال کیا جاتا ہے +

افریقہ کی تجارت

افریقہ کے تمام سواحل پر مسلمان ہی تجارت کرتے تھے +

ہندوستان میں مسلمانوں کی تجارت

ہندوستان کے ساتھ بھی اُن کی تجارت کے روابط تھے چنانچہ سب سے پہلا یورپین جو ہندوستان آیا ہے، واسکوڈی گاما ہے، اسے ایک عرب ملاح عبدالماجد ہی لایا تھا +

مسلمانوں کی علمی خدمات

دنیا کے تمام مذاہب میں اسلام ہی ایک ایسا مذہب ہے جس نے علوم و فنون کی سرپرستی کی ہے، اور جس کے پیرو بحیثیت پابند مذہب ہونے کے آسمان علم پر روشن ستارے بن کر چمکے، آج جس طرح طلباء انگریزی، جرمن اور اطالوی یونیورسٹیوں میں تعلیم پانے کے لئے جاتے ہیں اسی طرح کسی زمانہ میں انگلستان، فرانس، جرمن اور اٹلی کے لوگ علوم و فنون حاصل کرنے کے لئے مسلمانوں کے ممالک میں آتے تھے، جہاں قرطبہ، غرناطہ، اندھرا اور بغداد کی یونیورسٹیاں ہر طرف نور علم کی بارش کر رہی تھیں، آج

جبکہ اسلام کو ذہنی ترقی کا دشمن سمجھا جاتا ہے، جب یہ خیال جاگزیں ہو چکا ہے کہ اسلام عقل اور خرد سے انسان کو محروم کر دیتا ہے، یہ بات حیرت انگیز معلوم ہوتی ہے کہ کبھی ایسا زمانہ بھی تھا جبکہ مسلمانوں نے بحیثیت مسلمان ہونے کے دنیا میں علوم و فنون میں ترقی کی، حقیقت آشنا نظریں دیکھ چکی ہیں کہ دنیا میں مشعل علوم کو روشن اور بلند رکھنے کا جو کام مسلمانوں نے کیا وہ دنیا کی کوئی دوسری قوم نہیں کر سکی۔

یورپ میں ازمنہ وسطیٰ میں رومی اور یونانی علوم و فنون کی ترقی کا افسانہ بالکل فراموش ہو چکا تھا، اور اُس وقت اہل یورپ علیٰ طور پر اُن علوم کی نسبت کچھ بھی واقف نہ تھے، رومی اور یونانی علوم کے زوال کے بعد سے یورپ میں بھی علوم کا تنزل پیدا ہو گیا تھا اور اُس وقت سے گویا، تمام علمی کتابوں پر ہریں لگ گئی تھیں، اگر ایسے وقت میں اہل اسلام نے اس قدیم ذخیرہ کتب کو جس میں رومی اور یونانی علوم و فنون کے بیش بہا خزانے محفوظ تھے جانفشانی اور صرف کثیر سے حاصل کر کے اپنی زبان میں منتقل نہ کر لیا ہوتا، اگر انہوں نے ان قدیم اقوام کی عظیم الشان یادگاروں کو فنا ہونے سے نہ بچایا ہوتا تو اس میں ذرا بھی شک نہ تھا کہ اہل یورپ جو آج تمام اقوام عالم کے پیش رو نظر آتے ہیں، تمدن و تہذیب کے

علم بردار نہ بن سکتے، ہمارا یہ دعویٰ تاریخی شواہد پر مبنی ہے اور خود یورپ کے ماہران تاریخ کو اس امر کا اعتراف ہے چند مشہور مصنفین یورپ کے اقوال ہم یہاں نقل کرتے ہیں۔
(۱) موسیوگ ستاولی بان لکھتے ہیں: ”صرف عربوں کی بدولت تصانیف قدیم ہم تک پہنچی ہیں، اور دنیا کو ہمیشہ ان کا ممنون رہنا چاہیے کہ انہوں نے اس بے بہا ذخیرہ کو تلف ہونے سے بچا لیا۔“

(۲) مارگو لیتھ لکھتا ہے: ”انہی کی تصنیفات کی بدولت یورپ میں فلسفہ یونان پھر زندہ ہوا۔“
(۳) پروفیسر رینالڈ ٹکسن لکھتا ہے: ”اگرچہ مسلمانوں نے جن مختلف شعبہ جات علوم میں قیمتی اضافے کئے انہیں ضرور تسلیم کرنا چاہیے، مگر یہ تحقیقات و اکتشافات اس بار احسان کے مقابلے میں بہت کم وقعت رکھتے ہیں، جو اہل عرب نے ازمنہ وسطیٰ میں یورپ پر بطور رہنمایان و مشعل برداران علم کے ہم پر کیا ہے۔“

تراجم اور فلسفہ یونان

کسی قوم کی ترقی علم و ادب کا ابتدائی زمانہ بیرونی ممالک کے مصنفین کی کتابوں کے ترجمہ سے شروع ہوتا ہے، اہل

۱۔ تمدن عرب ص ۵۵ ۲۔ محمد نزم ص ۲۲۴

۳۔ لٹریبری ہسٹری آف دی ایریز ص ۳۵۹

اسلام بھی اس سے مستثنیٰ نہیں ہوئے، انہوں نے قدیم اہل یونان کی تقریباً تمام تصانیف کو جو دست بردِ زمانہ سے تلف ہو جاتے کے قریب تھیں، یہی نہیں کہ اپنی زبان میں منتقل کر لیا، بلکہ اپنا بنا لیا، انہی کے ذریعے سے فلسفہ یونان کا نام پھر زندہ ہوا، یونانی فلسفہ کی کتابوں کے ترجمہ کی طرف مسلمانوں کی توجہ خاندان عباسیہ کے مشہور تاج داروں منصور و ہارون اور پھر ہارون کے خلف الرشید مامون کے عہد زیریں میں ہوئی، یہ وہ زمانہ تھا جب یونانی منطق و فلسفہ کی تحصیل کفر و الحاد کے مترادف تھی، چنانچہ یہ ضرب المثل ہو گئی تھی، کہ من تدنطق فتزدنق لیکن آزاد خیال مسلمانوں نے اس کی کچھ پروا نہ کی، اور ان خلفاء کی سرپرستی میں یونانی علوم کا سرمایہ اپنی زبان میں منتقل کر لیا، خلیفہ ہارون الرشید نے اس کام کے لئے بیت الحکمت قائم کیا تھا، جس میں بلا لحاظ مذہب و ملت بڑے بڑے ماہرین السنہ اور فضلاء وقت کو شریک کیا گیا تھا، ہر مترجم کو تقریباً چار ہزار درہم ماہوار تنخواہ ملتی تھی، چنانچہ انہیں مترجمین میں مشکا نامی ایک ہندو فاضل بھی تھا۔ اسکے علاوہ خود رومی سلطنت سے بہت فضلاء طلب کئے گئے تاکہ وہ تمام کتب قدیمہ یونان کا عربی میں ترجمہ کریں اس کے عہد میں فلسفہ یونان کی اکثر کتابیں ترجمہ ہو گئیں، اس کے بعد مامون الرشید نے اس کام کو اور ترقی دی، اور اس میں یہاں تک کوشش کی، اور اس قدر سخاوت

سے کام لیا کہ جس قدر ترجمہ کیا جانا، اسی کے ہم وزن
سونا دیتا تھا۔

مامون ہی کی تقلید بغداد کے اکثر امراء و اہل دول
نے کی، اس لئے وہاں عراق، شام، فارس، روم اور ہندوستان
سے ترجمہ کرنے کے لئے علماء اور برہمن پنڈت وغیرہ آنے
لگے، یونانی، فارسی، سریانی، قبطی اور لاطینی زبانوں سے مختلف
علوم و فنون کی کتابوں کے ترجمے ہونے لگے، مامون کے بعد
بھی چند خلفاء کے زمانے تک یہی طریقہ جاری رہا، اور تمام
اہم کتابیں علوم قدیمہ کی عربی میں ترجمہ کر لی گئیں۔

اس میں ذرا بھی شک نہیں کہ مسلمانوں نے کتب فلسفہ
و دیگر علوم یونان کی محافظت کی، اور اُسے نئی زندگی بخشی،
اور یورپ کو نہ صرف اُن بیش بہا تصنیفات سے آشنا کر دیا
بلکہ اُن کا پڑھنا سکھایا، اہل یورپ کو مجبوراً ماننا پڑا ہے
کہ اُن قیمتی حزانوں کے محافظ مسلمان ہی تھے +

مصنفین یورپ کا اقرار

”اگر ہم علوم انسانی کی تمام تاریخ کا پتہ چلائیں،
اور اس حقیقت کو یاد رکھیں کہ یونان نے اسکندریہ میں
رومی علوم کو زندہ رکھا تو ہمیں علوم یونان کے مقدس
ڈپو کی محافظت کو یورپ کی علمی نشأت ثانیہ کے زمانے

لے علوم عرب جرجی زیدان ص ۱۰۰ لے علوم عرب جرجی زیدان ص ۱۰۰

تک عربوں ہی سے منسوب کرنا پڑے گا +

تاریخ کی خدمت

دنیا جانتی ہے کہ فن تاریخ کو مسلمانوں نے کس درجہ پر پہنچا دیا، فن تاریخ کی تدریجی ترقی کا اگر سراغ لگایا جائے تو صاف معلوم ہو جائے گا کہ اس فن کے ساتھ مسلمانوں سے زیادہ کسی قوم نے اعتناء نہیں کیا، اسماء الرجال جو اس فن کی بڑی اہم شاخ ہے، مسلمانوں کا اس سے اعتناء دینی ضرورت سے تھا کیونکہ صحت حدیث کا مدار روایت پر ہے اس فن کے دفاتر کا اندازہ اس سے ہو سکتا ہے کہ ایک یورپین مستشرق کا قول ہے ”مسلمانوں کی کتابوں سے پانچ لاکھ آدمیوں کے حالات معلوم ہو سکتے ہیں، انہوں نے اس فن میں اس قدر ترقی کر لی تھی کہ ان کی طرز تاریخ نویسی پر کسی قسم کا اضافہ کرنے کی گنجائش نظر نہیں آتی، فلسفہ تاریخ کے اصول کو جس طرح ہمارے مشہور مؤرخوں نے سمجھا، وہ کئی صدیوں کے بعد آج یورپ کی سمجھ میں آئے

جغرافیہ

مسلمانوں نے جغرافیائی تحقیقات میں جو کوششیں کی ہیں، اس کا اعتراف اکثر مصنفین یورپ کو ہے، مگر باوجود

۱۔ مہتورینز ہسٹری آف دی ورلڈ جلد ۲۴۶

اس اعتراض کے مسلمانوں کا علم جغرافیہ ذاتی مشاہدات پر مبنی ہے، جہاں علم جغرافیہ نے سائنٹیفک طرز اختیار کی ہے، وہاں بطلموس سے ماخوذ ہوتا یا جاتا ہے لیکن ان مصنفین کو نہیں معلوم کہ پہلے پہل یورپین جغرافیہ دان اور نقشہ کش عربی کتابوں ہی کے طفیلی تھے۔

علم جغرافیہ میں مسلمانوں کی تحقیقات و اکتشافات کا اندازہ اُن کے اُن سفر ناموں سے ہوتا ہے۔ جو انہوں نے دور و دراز ممالک کی سیروسباحث اور ذاتی مشاہدات سے کئے ہیں، عجیب و غریب جغرافیائی معلومات سے پُر ہونے کے علاوہ یہ سفر نامے علم الآثار کا بیش بہا ذخیرہ معلومات ہیں، مارگو لینتھ لکھتا ہے۔ ”ساتویں اور آٹھویں صدی ہجری کے دو مشہور سیاحوں ابن جبیر اور ابن بطوطہ کے سفر نامے ہمارے پاس موجود ہیں، آخر الذکر کا سفر نامہ عالمان آثار قدیمہ کے لئے معلومات کی ایک کان ہے، اور یورپ کی ایک سے زیادہ زبانوں میں اس کا ترجمہ ہو چکا ہے۔“

ابن بطوطہ نے پچھتر ہزار میل کی مسافت طے کی تھی، یعنی زمین کے محیط کے تگنے سے بھی زیادہ اور یحییٰ بیرونی نے پانچویں صدی ہجری میں زمین کا محیط ریاضی کے قاعدوں سے نکالا، جو مامون کے زمانہ کی تحقیقات سے زیادہ صحیح تھا، اور اگرچہ اقوام یورپ نے بیرونی سے زیادہ صحیح نتیجہ نکال

لے محمد نترم ص ۶۲

دیا ہے، لیکن یاد رہے کہ بیرونی اور مامون کی تحقیقات میں جتنا فرق ہے، اس سے بہت کم فرق بیرونی اور آج کل کی تحقیقات میں ہے، یہ وہ کارنامہ ہے، جس میں ارسطو کو بھی بڑی فاش غلطی ہوئی ہے۔

ہیپٹ اور نجوم

”اس فن کو ایک مکمل سائنس کے درجہ پر پہنچا دینے والے مسلمان علماء تھے، اور یہ بلا خوف تردید کہا جاسکتا ہے کہ اس فن میں مسلمانوں نے اس قدر ترقی کر لی تھی کہ وہ کام جسے اقوام یورپ نے بالکل زمانہ حال میں کیا ہے وہ اس وقت کر چکے تھے۔“

طامس بکل مسلمانوں کے علم نجوم کا ذکر کرنے ہوئے لکھتا ہے: ”علوم کی اگر کوئی شاخ جسے اہل عرب نے سائنس کے رتبہ پر پہنچا دیا ہے، تو وہ نجوم ہے، جس میں آٹھویں صدی کے وسط میں خلفاء کی زیر سرپرستی انہوں نے بہت کچھ کمال پیدا کیا، اور اُسے ترقی دیتے رہے۔“

الحجرو والمقابلہ

مسلمانوں میں سب سے پہلے اس علم پر جسے اطلاع ہوئی وہ عہد مامون کا مشہور مترجم ابو جعفر محمد بن موسیٰ خوارزمی تھا۔

ہے، اس فن میں اس کی کتاب الجبر والمقابلہ بہت مشہور ہے، جو کہ ۱۲۰۱ء میں علامہ روزن کے انگریزی ترجمہ کے ساتھ لندن میں چھپکر شائع ہو گئی ہے، عیسائی مورخ جرج نیلیان کا یہ کہنا بالکل صحیح ہے کہ اہل یورپ نے اپنی آخری اور موجودہ ترقی میں جبر و مقابلہ بالکل عربی سے لیا ہے۔

ڈاکٹر نوئل کی بھی یہی رائے ہے، لیلیان کہتا ہے کہ عربوں نے علوم ریاضیہ کو بہت رواج دیا، انہوں نے جبر و مقابلہ میں بڑی ترقی کی، بلکہ یہ کہا جاتا ہے کہ اس علم کے موجد عرب ہیں۔ اس سلسلہ میں عمر خیام کو نہ بھولنا چاہئے، جس نے چھٹی صدی کے ابتداء میں وفات پائی۔

علم ہندسہ یا جامیٹری

یوں تو عہد عباسی میں یونانی سے نقل ہو چکا تھا چنانچہ خلیفہ مامون عباسی کی آستین پر اقلیدس کی پانچویں شکل بطور زیبت کے کڑھی ہوئی تھی، اس شکل کا نام شکل مامون ہی ہو گیا ہے، ساتویں صدی ہجری میں نصیر الدین طوسی نے بڑے مفید اضافے کئے، جو تحریر اقلیدس کے نام سے مشہور ہیں، اس کے علاوہ یہ سر بفلک عمارتیں جو دنیا کے چپے چپے مسلمانوں کے آثار کی شکل میں موجود ہیں، وہ اس فن کے کمال ترقی کی شاہد عدل ہیں۔

۱۔ علوم عرب مثلاً : ۱۔ تمدن عرب مثلاً

فن طب کی خدمت

فن طب میں بھی اہل اسلام کو یورپ کے استاد ہونے کا فخر بجا طور پر حاصل ہے، اس فن میں جو ترقیاں انہوں نے کیں، اور بے شمار ذخیرہ کتب ان کی مسلسل تحقیقات سے فراہم کر دیا، اسے بیان کرنا ہمارے مقاصد سے باہر ہے، اس لئے ہم صرف یورپین مصنفین کے اقوال سے اس بات کو ثابت کریں گے کہ فن طب میں اہل اسلام کا اثر یورپ پر کہاں تک پڑا ہے۔

یورپ میں سب سے پہلا مدرسہ طبیہ سلر نوڈ جنوب اٹلی کا مدرسہ تھا، جو مسلمانوں نے قائم کیا، جس نے اٹلی اور یورپ میں فن طب کی تعلیم کو زندہ کیا، مارگو لینتھ لکھتا ہے ”مسلمانوں کی طب کا اثر یورپ میں مدت دراز تک قائم رہا اور سترھویں صدی تک طب کے لئے عربی زبان کی تعلیم لازمی امر سمجھا جاتا تھا، محمد بن زکریا رازی طبیب الاسلام اور ابن سینا کی تصنیفات سے اب تک اہل یورپ آشنا ہیں۔“
پچھک اور اسی قسم کے اور بخاروں کا ذکر جالینوس کے ہاں نہیں تھا یہ رازی کے اکتشافات ہیں۔

فن جراحی

فن جراحی کا مشہور عالم شیخ ابوالقاسم ابن عباس القرطبی

الاندلسی الذہراوی (المتوفی ۵۳۵ھ) جسے اہل یورپ البقاسم کہتے ہیں۔ اس نے بہت سے آلات جراحی ایجاد کئے، جن کی تصاویر اُس کی کتابوں میں درج ہیں، پتھری نکالنا جو اس وقت جدید عمل سمجھا جاتا ہے، دراصل یہ اسی نامور

کی ایجاد ہے، اس مشہور شخص کی تصنیفات پندرھویں صدی میں یورپ میں پہنچیں، بقول ایک یورپین مصنف کے کل جراحوں کا جو چودھویں صدی کے بعد گزرے ہیں، اسی کی تصنیفات پر دارو مدار تھا، اس کی تصنیفات پہلے ۱۲۹۷ء میں لاطینی میں طبع ہوئیں، اُن کی اخیر طبع نہایت جدید ہے جو ۱۸۶۱ء میں ہوئی، اس سے قیاس ہو سکتا ہے کہ مسلمانوں کی طب سے یورپ کب تک فائدہ اٹھاتا رہا ہے، جس کے اثرات گو آج دھندلے پڑ گئے ہیں، مگر تاریخ کی روشنی میں اسی آب و تاب سے چمک رہے ہیں ۛ

علم الکیمیا

علم طب کے دوش بدوش کیمیا نے بھی اطباء اسلام کے ہاتھوں میں نشو و نما پائی، اگرچہ آج اس فن نے بے حد ترقی کر لی ہے، پھر بھی جو جدید اکتشافات ہو رہے ہیں، ان کی جڑ وہی چیزیں ہیں، جن کی بنیاد مسلمانوں نے رکھی تھی، انہوں نے مختلف قسم کے تیزاب نکالے، نائٹریک ایسڈ، نائٹرومیڈروکلورک ایسڈ وغیرہ، ایجاد کئے، پوٹاس، ایٹونیا، نائٹریٹ آف سلور،

کلورائیڈ آف مرکری وغیرہ کیمیاوی مادے تیار کئے ،
 سلفیورک ایسڈ اور الکحل جیسی چیزیں اختراع کیں ، اس
 لئے ڈاکٹر ڈبیر کا یہ کہنا کچھ مبالغہ نہیں ہے کہ ”انہوں نے
 تیزابوں کی ایجاد اور اینٹیٹک نقطہ خیال سے علم کیمیا کی صحیح
 بنیاد ڈالی ہے۔“

مؤرخ گین بی اس بات کا قائل ہے کہ ”علم کیمیا اپنے
 ارتقاء اور اصلیت کے لئے اہل عرب کی سعی و کوشش کا
 پلین منت ہے، انہوں نے سب سے پہلے تقطیر کے لئے قرع
 اہببق ایجاد کیا۔“

بارود کی ایجاد

علم کیمیا کی سب سے پیش بہا ایجاد بارود ہے ، اس اعلیٰ
 درجہ کی ایجاد کو ناواقفیت سے اہل فرنگ کی طرف منسوب کیا
 جاتا ہے ، حالانکہ یہ خاص اسلامی ایجاد ہے ، اس کی نسبت
 عیسائی مورخ جمہی زیدان لکھتا ہے :-

(۱) بارود اہل عرب کے یہاں ایک مشہور چیز تھی ، اور وہ
 لوگ اس زمانہ سے نصف صدی قبل ہی اس کا استعمال اپنی
 لڑائیوں میں کرتے رہے تھے ، جس زمانہ میں اہل فرنگ شوق
 کو اس کا موجد بتاتے ہیں ، اور یہ بات بھی ہے کہ تیرھویں صدی

۱۵ انیٹلیکچرل ڈویلمینٹ آف یورپ جلد ۱ ص ۲۰۸

۱۶ زوال رومن ایمپائر ج ۵ ص ۱۵۲

عیسوی کے آخر میں اہل عرب نے بارود بنانے کی ویسی ہی ترکیب بیان کی ہے، جیسی کہ آج کل پائی جاتی ہے^۱

(۲) اہل عرب حیرت انگیز مگر خوفناک ایجادات میں ابھی زیادہ مشغول نہ ہونے پائے تھے کہ نہایت اہم نتائج ظہور پذیر ہونے شروع ہوئے، سائنٹیفک نقطہ نگاہ سے تیزابوں کی ایجاد نے علم کیمیا کی صحیح بنیاد ڈالی اور سیاسی نقطہ نظر سے بارود کی ایجاد نے دنیا میں انقلاب پیدا کر دیا^۲

گھڑی کی ایجاد

مسلمانوں ہی نے گھڑی کی ایجاد کی تھی جو زمانہ حال کے تمدن و معاشرت میں جزو لاینفک بنی ہوئی ہے، اور جس کے بغیر دنیا کا کام بمشکل چل سکتا ہے، اہل یورپ اور خصوصاً فرانسیسی مؤرخ تو اس بات کو تسلیم کرتے ہیں کہ سب سے پہلی گھڑی جس کا علم ان کے ملک میں ہوا، وہ گھڑی تھی جو خلیفہ ہارون الرشید نے مشرق میں شارلین شاہ فرانس کو بھیجی تھی، اور اس زمانے کے لحاظ سے ایسی عجیب و غریب چیز تھی، جس نے شارل مین کے درباریوں کو حیرت میں ڈال دیا، اور وہ اسے سحر سمجھنے لگے، یہ گھڑی اس صنعت سے بنائی گئی تھی کہ اس میں بارہ چھوٹے چھوٹے دروازے

۱۔ تمدن عرب جا ص ۱۹۹-۲۰۰ ۲۔ انٹیلیکچوئل ڈویلپمنٹ

آف یورپ جا ص ۸۰

رکھے گئے تھے، ہر گھنٹہ گزرنے کے بعد دروازہ کھلتا تھا اور اُس میں سے گھنٹوں کی تعداد کے مطابق تانبے کی گولیاں ایک لوسے کے تھال پر گر کر آواز دیتیں، اور اُس وقت تک یہ دروازہ کھلا رہتا، جب ان بارہ دروازوں کا دورہ پورا ہو جاتا، تو بارہ سواروں کی تصویریں دروازوں سے نکل کر گھڑی کی سطح پر چکر لگاتیں۔

قطب نما

آلہ قطب نما کی ایجاد بھی عربی دماغ کی ممنون ہے اس کا استعمال اہل عرب نے کیا۔ ۱۱ویں صدی عیسوی کے آغاز میں کیا، کہا جاتا ہے کہ اس کے موجد اہل چین ہیں مگر بقول لییان اس کا کوئی ایسا ثبوت نہیں ملتا کہ انہوں نے دریائی سفر میں اس کا استعمال کیا ہو، بخلاف اس کے اہل عرب بڑے جہازران تھے، اور چین سے اس وقت ان کے تعلقات قائم ہو چکے تھے جب اہل یورپ کو اس ملک کے وجود تک کا علم نہ تھا، وہ لوگ اُسے سمت قبلہ درست کرتے کے لئے استعمال کرتے تھے اور بڑی و بحری دونوں طرح کے سفر میں اس سے کام لیتے تھے، ڈاکٹر لییان اور موسیو سدیو نے بدلائل ثابت کیا ہے کہ اس کے موجد مسلمان تھے اور انہوں ہی نے اسے اول اول یورپ میں پہنچایا۔

کاغذ سازی

فن کاغذ سازی کو رواج دیکر مسلمانوں نے دنیا کو فی الواقع اپنا بہت بڑا احسان مند بنایا ہے، جو بمقابلہ دیگر احسانات کے زیادہ وزنی ہے، اور اس طرح اشاعتِ علم کی وہ مہتمم باشعور اور کار آمد خدمت انجام دی، جس کی توقع مسلمانوں کی علم دوست قوم ہی سے ہو سکتی تھی، از منہء وسطیٰ میں اہل یورپ مدت تک صرف چمڑے پر لکھتے رہے، جو اس قدر گراں تھا کہ کتابوں کی اشاعت نہ ہو سکتی تھی، اور چند روز میں وہ اس قدر نایاب ہو گیا کہ یونانی و رومی راہبوں نے بڑی بڑی قدیم تصنیفات کے حروف چھیل کر ان کے صفحات پر اپنے مذہبی رسائل لکھنے شروع کئے۔ اگر مسلمان کاغذ سازی کو رواج نہ دیتے تو یہ رامب کل قدیم تصنیفات کو جن کے وہ محافظ سمجھے جاتے تھے تلف کر دیتے، اپنی مسلمانوں کی بدولت نہ صرف ان کی مذہبی قدیم کتابیں محفوظ رہ گئیں، بلکہ اشاعتِ علوم میں معتد بہ ترقی ہوئی، مشہور مؤرخ گبن کو اس امر کا اعتراف ہے کہ اسلامی ممالک میں سے کاغذ سازی کی پیش بہا صنعت یورپ میں پہنچی، موسیو سدیو لکھتا ہے، "سلسلہ میں سمرقند و بخارا میں ریشم سے کاغذ بنائے جانے لگے تھے اور مشہور میں یوسف بن عمرو نے ریشم کی بجائے روئی کا کاغذ ایجاد کیا، جو کاغذ و مشقی کے نام سے مشہور ہے، اور جس کا ذکر مؤرخین یونان نے بھی کیا ہے، اسپین میں پرانے

کپڑوں اور چتھڑوں سے کاغذ بنانے کے کارخانے عام طور پر قائم ہو گئے تھے، تیرھویں صدی عیسوی میں عربی کاغذ کا قسطنطنیہ میں رواج ہوا، اور وہاں سے فرانس اٹلی انگلستان جرمنی وغیرہ ممالک یورپ میں پہنچا۔

”عربوں کی جہاز رانی“

مؤلفہ حضرت مولانا سید سلیمان صاحب ندوی کے مطالعہ سے معلوم ہوتا ہے کہ مسلمانوں نے سمندر کی متلاطم موجوں کے اندر جو کارہائے نمایاں کئے تھے ان کی کوئی زندہ یادگار اس وقت موجود نہیں ہے، صرف تاریخوں میں اتنی بھری جدوجہد کا متفرق طور پر تذکرہ موجود ہے، لیکن ان پراگندہ معلومات کو اگر ایک جگہ جمع کر دیا جائے تو دنیا کو صاف معلوم ہو جائے کہ کسی زمانے میں مسلمان بحر و بر دونوں پر چھا گئے تھے، اور انہوں نے جس طرح خشکی میں ہزاروں سر بفلک عمارتیں بنائی تھیں، اسی طرح سمندر کی سطح پر جہازوں کی ایک دنیا آباد کر دی تھی، کتاب مذکور کے اوراق سے یہ بھی ثابت ہوتا ہے کہ اسلام سے پہلے بھی اہل عرب جہاز رانی میں کافی استعداد رکھتے تھے، البتہ دور اسلام میں مسلمانوں کی جہاز رانی کا جو سلسلہ عہد فاروقی، عہد عثمانی، اور عہد بنو امیہ، اور عہد عباسیہ میں قائم ہوا، اس سے

۱۔ ہسٹوری آف دی ورلڈ ج ۸ ص ۲۴۵

مسلمانوں کے بحری کارناموں میں مزید ترقی ہوتی گئی، عربوں ہی نے سمندروں کی صحیح پیمائش کی ہے، اور اس کے متعلق قدیم فلاسفہ کی بہت سی غلطیاں ثابت کیں، سمندر کے نقشے مرتب کئے، ہواؤں اور جزیروں سے واقفیت حاصل کی، جہاز رانی کے قوانین مدوّن کئے سمندروں میں مینار اور لائٹ ہاؤس بنائے، قطب نما ایجاد کیا، یا کم از کم اس سے کام لیا، جہاز سازی کے کارخانے قائم کئے بحریات پر کتابیں لکھیں، ڈوبے ہوئے جہازوں کے نکالنے کے آلات بنائے غرض اس قسم کی بہت سی معلومات ہیں جن سے معلوم ہوتا ہے کہ اس زمانے میں فن جہاز رانی نے جو ترقی کی ہے اس کا ابتدائی خاکہ عربوں ہی نے قائم کیا تھا۔

ترقی کا باعث

مسلمانوں کے علمی و عملی کارناموں کی داستان بہت ہی طویل ہے، مگر میں اسے اب ختم کرتا ہوں، مقصد اس داستان سرانی سے یہ ہے کہ مسلمان محسوس کریں کہ مسلمان رہ کر نظام مادی کے تمام کارخانوں کا موجد منظم اور سرپرست ہو سکتا ہے اور مسلمان ہونے کی برکت سے اللہ تعالیٰ اس کی دستگیری فرمائے گا۔ تو بام عروج کے انتہائی ذہینہ تک ایسی تیزی اور سرعت سے چڑھ جائے گا کہ غیر مسلم اقوام میں اسکی

لے معارف ص ۳۹۴ نومبر ۱۹۳۵ء

نظیر ناممکن ہوگی، مسلمان جب قرآن کے پابند تھے، خدا تعالیٰ
 اُن کا حامی و مددگار تھا، مذکورۃ الصدر چیزوں کے حصول کا
 اصلی باعث ہی یہی تھا کہ اُنہوں نے حکم الحاکمین کے قانون پر
 عمل کیا، اللہ تعالیٰ کی رحمت نے اُن کی دستگیری کی، دنیاوی
 علوم میں اُن کی شرح صدر فرمائی، دنیا میں اُنہیں اقوام عالم
 کا امام بنایا، اور آخرت میں اُنہیں جنت کا مستحق ٹھہرایا، گویا
 اُنہیں رَبَّنَا اتِّقْنَا فِي الدُّنْيَا حَسَنَةً وَفِي الْآخِرَةِ حَسَدَةً
 کا پورا مصداق بنایا، دراصل یہ علوم و فنون اور یہ ترقیاں
 فرع تھیں، اصل اور جڑ اتیلع قرآن تھا، جب جڑ خشک ہو چکی
 ہے تو شاخیں کس طرح ہری بھری نظر آسکتی ہیں، شہنشاہی اعلان
 ملاحظہ ہو:- اِنَّ اللّٰهَ لَا يُغَيِّرُ مَا بِقَوْمٍ حَتّٰى يُغَيِّرُوْا مَاۤ اَبَآئُفْسِهِمْ
 ترجمہ:- اللہ تعالیٰ کسی قوم کی حالت نہیں بدلتا جب تک وہ اپنے
 حالات خود نہ بدلیں۔

لہذا جب ہم مسلمانان ہندوستان میں قانون الہی سے
 طغیان، عصیان اور عدوان آیا تو اللہ تعالیٰ نے حکومت کو
 غلامی، عزت کو ذلت، اور راحت کو رنج سے بدل دیا:-
 وَمَا ظَلَمْنَاهُمْ وَلٰكِنْ كَانُوْا اَنْفُسَهُمْ يَظْلِمُوْنَ - ترجمہ:- اور
 ہم نے ان پر ظلم نہیں کیا بلکہ وہ خود اپنے نفسوں پر ظلم کرتے تھے

دعوت الی القرآن

برادران اسلام، آئیے دروازہ الہی پر پھرجسین نیاز جھکا میں

ملک الملک کے رو برو گڑ گڑائیں سابقہ گناہوں سے معافی مانگیں
 آئندہ کے لئے ایفاء عہد بندگی کے نصاب تعلیم کو معمول بنائیں
 اس کے ان زرین اصول کو شب و روز کا دستور العمل ٹھہرائیں
 جن پر عمل پیرا ہونے سے دنیا میں حکومت، عزت، راحت
 اور شادمانی پائیں اور آخرت میں جنت الفردوس کے وارث
 بنائے جائیں، ورنہ یاد رکھیں، دنیا کے جمیع علوم و فنون میں
 خواہ کتنی ہی ترقی کیوں نہ ہو جائے، اگر خدا تعالیٰ کے ہاتھ میں
 باگ نہیں ہے، تو وہ ترقی حقیقت میں تنزیل اور بربادی کا
 باعث ہوگی :

آلاتِ حرب کی رحمت

مادی ترقی کرنے والوں میں اگر خدا تعالیٰ کا خوف ہے
 اس کے محاسبے کا ڈر ہے تو وہ ترقی سعادت اور رحمت ہوگی
 امن کی ذمہ دار ہوگی، اخلاق حمیدہ کو انتہائی کمال پر پہنچائیگی
 درتہ شقاوت و زحمت ہوگی، بد امنی کی علم بردار ہوگی،
 اخلاق سوزی کی حامی ہوگی، اس ناقابل تردید مضمون کی شہادت
 یورپ کی موجودہ ترقی میں پائی جاتی ہے، آج کل یورپ بڑا
 ترقی یافتہ سمجھا جاتا ہے، آپ کو معلوم ہوگا کہ اٹلی نے حبشہ میں
 کیا کیا مظالم توڑے، فلسطین میں کیا ہو رہا ہے، تمام
 سلطنتیں ہوس ملک گیری کو پورا کرنے کے لئے کیا کچھ کر رہی
 ہیں، مبنی نوع انسان کو تباہی کے گھاٹ اتارنے کے لئے کس

کس قسم کے آلاتِ حرب و ضرب تیار کئے جاتے ہیں، اور
 طرح طرح کی گیسیں پیغامِ موت پہنچانے کے لئے بہم پہنچائی جاتی
 ہیں، مشین گنوں اور بڑے دھاتوں کی ہوشنر توپیں تیار
 کی جاتی ہیں، جو ستر ستر میل تک انسانی نسل کو مٹانے والی
 ہوں، فقط اسی پر اکتفا نہیں، بلکہ اگر کوئی انسان بخشی سے
 بھاگ کر پانی میں جا کر پناہ لے تو اُسے عدم آباد میں پہنچانے
 کے لئے ڈریڈناٹوں پر بڑی بڑی توپیں نصب شدہ ہیں
 اگر پانی کے اندر چھپتا چاہے تو آبِ دوزیں اور تار پیڈ و اس
 کی روح قبض کرنے کے لئے آمادہ نظر آئیں گی، ایسا معلوم
 ہوتا ہے کہ یہ مادی ترقی اللہ تعالیٰ کا عذاب ہے جو انسانوں
 پر مسلط ہے، لہذا اُن کا وجود رحمت نہیں بلکہ زحمت ہے
 پیغامِ حیات نہیں، بلکہ آلاءِ موت ہے، اور الشائیت کے لئے
 باعثِ تنگ و عار ہے *

ہندپ یورپ کی خونخواری

علم بردارانِ تہذیب نے سلاسل میں جو جنگ لڑی ہے
 اس میں انسانی خون کی ارزانی مندرجہ ذیل اعداد شمار سے ظاہر ہے :-
 فہرستِ اموات

روس	ستترہ لاکھ
جرمنی	سولہ لاکھ
فرانس	تیرہ لاکھ اٹھانوے ہزار تین سو پندرہ

آسٹریا ہنگری آٹھ لاکھ
برطانیہ چھ لاکھ اٹھاون ہزار آٹھ سو چار
اطلی چار لاکھ چوراسے ہزار
ٹرکی دو لاکھ پچاس ہزار

فہرست مجروحین

روس انچاس لاکھ پچاس ہزار
جرمنی چالیس لاکھ چوٹھ ہزار
فرانس اٹھائیس لاکھ
آسٹریا ہنگری تیس لاکھ

نو لاکھ اٹھ ہزار ایک سو اڑتیس
بیس لاکھ تینتیس ہزار ایک سو بیالیس
مذکورۃ الصدر تعداد ایک جنگ کی اموات اور مجروحین
کی ہے، اس جنگ عظیم میں جمیع اقوام مقتولین کی مجموعی تعداد
تقریباً ایک کروڑ ہے، اور مجروحین جو آئندہ کام سے تقریباً
بے کار ہو گئے، ان کی تعداد چار کروڑ ہے، اور تمام ممالک
کے لاپتہ سپاہیوں کی تعداد اس کے علاوہ ہوگی اس کے
مقابلہ میں حضور انور سید الکونین نبی الثقلمین کے عزوات
وسرایا کی شرح اموات ملاحظہ ہو۔

حضور انور صلی اللہ علیہ وسلم کے زمانہ حیات میں کم و
بیش ایسی لطائیاں شمار کی جاسکتی ہیں اگر ان تمام عزوات
وسرایا کے مقتولین کی تعداد کو جمع کیا جائے تو ایک ہزار

اٹھارہ ہوتی ہے، جو فریقین کے مقتولین کی مجموعی تعداد ہے، جب ایک ہزار اٹھارہ کو اسی پر تقسیم کیا جائے تو فی جنگ نیزہ سے بھی کم اوسط نکلتا ہے۔ جو عرب جیسے وسیع ملک کو فتح کرنے کے لحاظ سے بالکل صفر کے برابر ہے۔

کیا وحشی اور ملحد عرب کو متقدم اور متدین عرب بنانے، صدیوں اور نسلوں کی عداوت کو مٹا کر اخوت اور روحانیت قائم کرنے اور ڈکیتی اور خونخواری کی وارداتوں کو روک کر امن و امان قائم کرنے کے لئے ایک ہزار اٹھارہ نفوس کی قربانی کوئی بہت بڑی قربانی ہے؟ اس کے مقابلہ میں ذرا دیکھئے کہ فرانس اور امریکہ کو جمہوریت کے قائم کرنے میں کس قدر قربانیاں کرنی پڑیں اور انگلستان کو پارلیمنٹ کے قائم کرنے میں کتنے خون بہانے پڑے، پھر آپ کو معلوم ہوگا کہ حضور الہی صلی اللہ علیہ وسلم نے اُن کے مقابلے میں عرب کی استبدادیت کو فنا کر کے جمہوریت کے استوار کرنے میں گویا ایک خون بھی نہیں بہایا۔

دنیا داروں کی لڑائیوں کو جانے دو، ذرا مقدسین کے حالات پڑھو۔ کہ انہوں نے کیا کچھ کیا، یورپ کی مقدس مذہبی اجماعوں نے جس قدر نفوس کو ہلاک کیا، ان کی تعداد لاکھوں سے بھی زائد ہے۔

جان ڈیون بورٹ نے اپنی کتاب ”ایسا لوجی فار محمد ابنہ قرآن“ میں مذہبی عدالت کے احکام سے ہلاک شدہ نفوس کی تعداد ایک کروڑ بیس لاکھ بتائی ہے، جو عیسائیوں کے ہاتھوں سے عیسائیوں

کی ہوئی تھی، اکیلے ملک اسپین نے تین لاکھ چالیس ہزار عیسائیوں کو ہلاک کیا تھا، جن میں سے تیس ہزار آدمی زندہ آگ میں جلا دیے گئے، امریکہ کی جنگ آزادی میں سات لاکھ انسان قتل ہوئے۔ اور خیال کیجئے سید المرسلین خاتم النبیین علیہ الصلوٰۃ والسلام نے عرب جیسے وسیع ملک میں فریقین کی صرف ایک ہزار اٹھارہ قربانیوں کے بعد اس قدر روحانی، اخلاقی، مادی اور ملی فوائد حاصل کئے جن کو بحیثیت مجموعی آج تک دُنیا کی کوئی قوم اور ملک حاصل نہیں کر سکا +

متبعین قرآن کی راہِ عمل

قرآن نے اپنے متبعین کو مادی ترقی کے تمام راستوں پر گامزن ہونے کی اجازت دی ہے، چنانچہ آپ میری گزشتہ عرضداشت سے اس نتیجے پر یقیناً پہنچ سکتے ہیں کہ اسلام گوشہٴ تنہائی میں بیٹھنا یا کتابوں کا کیرا بننا نہیں سکھاتا، بلکہ ایک مسلمان اعلیٰ سچا اور پکا مسلمان رہ کر علوم دنیاوی کے ہر شعبے میں ترقی کر سکتا ہے، مثلاً ایک مسلمان اعلیٰ درجہ کا ڈاکٹر مسیح الملک شفاء الملک بھی ہو سکتا ہے، اور اعلیٰ درجہ کا فلسفی، مہندس ماہر علم ہیئت اور بہترین ریاضی دان بھی ہو سکتا ہے، ایک مسلمان اعلیٰ درجہ کا سیاح، بہترین مؤرخ اور جغرافیہ دان بھی ہو سکتا ہے مسلمان تجارت کی منڈیوں کا سب سے بڑا سوداگر اور فن جہازرانی

۱۷ سچ ۱۲ نومبر ۱۹۳۵ء

میں ممتاز درجہ پاسکتا ہے۔

لیکن مسلمانوں کو بحیثیت مسلمان ہونے کے مندرجہ ذیل اصلاحی پروگرام کبھی نہیں بھولنا چاہئے۔ جو قرآن حکیم نے ان کے لئے تجویز کیا ہے، اس اصلاحی پروگرام میں انفرادی اور اجتماعی اقتصادی اور سیاسی زندگی کا نظام انفل پایا جاتا ہے

انفرادی زندگی کا اصلاحی پروگرام

تفصیل اصلاحات

پہلی اصلاح تعلق باللہ کی درستگی، یہ پہلے عرض کر چکا ہوں کہ مقصد حیات انسانی اصلاح تعلق باللہ ہے، چنانچہ اس کے متعلق دفعات ذیل ملاحظہ ہوں :-

(ا) اے انسان خدا تعالیٰ کے سوا تیرا کوئی حاجت روا نہیں ہے۔

(ب) تیری تکالیف کو سوائے اللہ تعالیٰ کے کوئی دور نہیں کر سکتا۔

(ج) سوائے خدا کے تیرا کوئی معبود نہیں ہے۔

(د) سوائے خدا کے تیرا کوئی مسجود نہیں ہے۔

دوسری اصلاح۔ قرآن نے مسلمانوں کو یہ تعلیم دی ہے کہ دنیا کی زندگی کھیل اور تماشا ہے اور اصلی زندگی آخرت کی ہے :-

قوله تعالیٰ - وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ لَهِیَ الْحَيَوَانُ لَوْ كَانُوا يَعْلَمُونَ (عنکبوت۔ رکوع ۷)

ترجمہ :- اور یہ دنیا کی زندگی بجز کھیل اور نمائش کے اور کچھ
بھی نہیں ہے، اور اصل زندگی آخرت کی ہے، اگر انہیں
اس چیز کا علم ہوتا تو ایسا نہ کرتے۔

تفسیری اصلاح - مسلمان کو دنیا کے ہر کام میں رضائے الہی
کا طالب ہونا چاہیے تاکہ اس کا ہر عمل اس پاک نیت سے
صلاح کہلائے اور نجات آخرت کا ذریعہ بن جائے۔

ثُمَّ تَوَفَّى كُلُّ نَفْسٍ مَا كَسَبَتْ وَهُمْ لَا يُظْلَمُونَ أَفَلَا يَتَّبِعُ
الْحُكْمَ أَنَّ اللَّهَ كَذِبٌ بَاءٌ بِسَخَطٍ مِنَ اللَّهِ وَمَا لَهُ جَهَنَّمَ وَ
بِئْسَ الْمَصِيرُ ترجمہ :- پھر پورا دیا جائے گا ہر نفس کو جو کچھ اس

نے کمایا ہے اور ان پر بالکل ظلم نہ ہو گا کی جس شخص نے اللہ
کی رضا کی پیروی کی اس شخص کی مثل ہو گا جو اللہ کے
غضب سے لوٹا، اور اس کا ٹھکانا دوزخ ہے، اور وہ برا
ٹھکانا ہے۔

چوتھی اصلاح :- قرآن نے مسلمان کو یہ تعلیم دی ہے کہ جان
اور مال تیرا نہیں ہے، تجھے ان کے عوض میں خدا تعالیٰ سے جنت
لینی ہے :- قَوْلُهُ تَعَالَى - إِنَّ اللَّهَ اشْتَرَىٰ مِنْ الْمُؤْمِنِينَ
أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ - الْآيَةُ۔

ترجمہ :- اللہ تعالیٰ نے مومنوں سے ان کی جانیں اور مال
جنت کے بدلہ میں خرید لئے ہیں۔

اس کا نتیجہ یہ ہو گا، کہ مسلمان کی کوئی نقل و حرکت
اللہ تعالیٰ کی اجازت کے بغیر نہیں ہوگی اس کی زندگی کا ایک

ایک لمحہ اس کی کمائی کی ایک ایک کوڑی بامر الہی صرف ہوگی
 مثلاً ایک سچا مسلمان تفسیح مال، تفسیح اوقات اور تفسیح ایمان کے
 دوسے سینما اور ٹیلیزیجیے مراکز فسق و فجور میں قدم نہیں رکھے گا
 جب اس کا گزر ایسی یہودہ جگہوں سے ہوگا، تو شریفانہ گزر جائیگا
 قوله تعالى: وَالَّذِينَ لَا يَشْهَدُونَ السُّرُورَ إِذْ أَذْهَبَ اللَّهُ تِلْكَ
 الْأَمْمَارَ مَا تَرْتَجَمُهُ: اور وہ لوگ جو جھوٹی گواہی نہیں دیتے، اور
 جب کسی یہودہ کام کے پاس سے گزرتے ہیں تو شریفانہ
 طور پر گزر جاتے ہیں۔

پانچویں اصلاح - قرآن نے مسلمان کو یہ پیغام دیا ہے، تیری
 پیدائش کی غرض و غایت جلبِ ذر، حصولِ جاہ، تعمیرِ مکانات
 عالیہ، فتوحاتِ ملکیہ نہیں ہے، تو خدا کا بندہ ہے، بندگی کا
 حق ادا کرنے کیلئے آیا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ مَا أَرِيدُ مِنْهُمْ
 مِنْ رِزْقٍ وَمَا أَرِيدُ أَنْ يُطِيعُونِ ترجمہ :- میں نے جنوں
 اور انسانوں کو سوائے اس کے اور کسی مقصد کے لئے پیدا
 نہیں کیا کہ وہ میری عبادت کریں، میں ان سے رزق نہیں
 چاہتا، اور میں نہیں چاہتا کہ وہ مجھے کھلائیں۔
 اس کا نتیجہ یہ نکلتے گا کہ ایک سچا مسلمان اسبابِ تعلیش کو
 سبھی اپنی زندگی کا نصب العین نہیں بنائے گا۔

چھٹی اصلاح - قرآن نے مسلمان کو یہ تعلیم دی ہے کہ ایک
 سچے مسلمان کو دنیا کا کوئی کاروبار یا دالہی کے فرائض سے

غافل نہیں کر سکتا، اور نہ شہنشاہی دربار (مساجد) کی پہنچ
وقتہ عاضری میں مانع ہو سکتا ہے :-

قوله تعالى - فِي بُيُوتِ أَذْنِ اللَّهِ أَنْ تَرْفَعَ وَيَدٌ كَرِ فِيهَا
أَسْمُهُ يُسَبِّحُ لَهُ فِيهَا بِالْغُدُوِّ وَالْآصَالِ رِجَالٌ لَا تُلْهِيهِمْ
تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ
يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ (دور رکوع ۵)

ترجمہ :- وہ ایسے گھروں میں (جا کر عبادت کرتے ہیں)

جہاں نسبت اللہ تعالیٰ نے حکم دیا ہے کہ ان کا ادب کیا جائے

اور ان میں اللہ کا نام لیا جائے، ان (مسجدوں) میں ایسے

لوگ صبح اور شام اللہ کی پاکی (نمازوں میں) بیان کرتے

ہیں، جن کو اللہ کی یاد سے اور (بالخصوص نماز پڑھنے سے)

اور زکوٰۃ دینے سے نہ خرید غفلت میں ڈالنے پاتی ہے۔

اور نہ فروخت (اور) وہ ایسے دن کی دار و گیر سے ڈرتے

ہیں، جس میں بہت سے دل اور بہت سی آنکھیں الٹ جائیں گی

ساتویں اصلاح - قرآن حکیم نے اپنے متبعین کو اعلیٰ درجے کا

بااخلاق بننے کی ہدایت کی ہے۔ اگرچہ جزاء سَبِيَّةٍ وَسَبِيَّةٍ

کے قاعدہ کی بنا پر ظالم سے انتقام لینے کی اجازت ہے، مگر

اخلاق کا اعلیٰ معیار یہ ہے کہ برائی کی بجائے بھلائی کرے :-

قوله تعالى :- اِذْ فَعَرَ بِاللَّيْلِ هِيَ اَحْسَنُ فَاِذَا الَّذِي بَيْنَكَ وَ

بَيْنَهُ عَدَاوَةٌ كَاَنَّهُ وَلِيٌّ حَمِيمٌ وَمَا يُلْقِيهَا اِلَّا الَّذِيْنَ صَبَرُوْا

وَمَا يُلْقِيهَا اِلَّا ذُوْ حِظٍّ عَظِيْمٍ (حم السجدہ - رکوع ۵) +

ترجمہ :- بدی کو اس خصلت کے ساتھ دفع کر جو بہت اچھی ہو، پس ناگہان وہ شخص جسے تم سرِ عداوت ہے (ایسا ہو جائے گا) گویا وہ قرابت والا دوست ہے، اور یہ بات ان ہی لوگوں کو نصیب ہوتی ہے جو بڑے مستقل ہیں اور یہ بات اسی کو نصیب ہوتی ہے جو بڑا صاحب نصیب ہے۔

آٹھویں اصلاح - مسلمان کی اجتماعی زندگی کا اصلاحی پروگرام :-
(و) فرامین الہیہ یعنی قرآن اور احادیث نبویہ کو پیش نظر رکھ کر رہنمایان قوم کی اطاعت کرنا تمہارا فرض ہے :-
يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ الْآيہ (سورۃ النساء رکوع ۷)

ترجمہ :- مسلمانو، اللہ تعالیٰ اور اس کے رسول اور اپنے مسلمان حاکموں کی فرماں برداری کرو۔

(ب) مسلمانوں کا باہمی جھگڑا ہو جائے۔ تو پنچایتوں میں اس کی صلح کرا دو، تاکہ مقدمہ عدالت میں نہ جائے :-
قوله تعالى - وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا - الْآيہ إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ (محررات رکوع ۷)

ترجمہ :- اور اگر مسلمانوں کی دو جماعتیں آپس میں لڑیں تو ان کی صلح کرا دو۔

سوائے اس کے نہیں کہ مسلمان سب بھائی ہیں، لہذا اپنے

بھائیوں میں صلح کرادو، اور خدا سے ڈرو تاکہ تم رحم کئے جاؤ

(ج) کوئی مسلمان کسی بھائی پر تمسخر نہ اڑائے

قولہ تعالیٰ۔ لَا يَسْخَرُ قَوْمٌ مِّنْ قَوْمٍ أَلَا يَسْخَرُوا قَوْمٌ مِّنْ قَوْمٍ أَلَا يَسْخَرُوا قَوْمٌ مِّنْ قَوْمٍ أَلَا يَسْخَرُوا قَوْمٍ مِّنْ قَوْمٍ
نہ مردوں کو مردوں پر ہنسنا چاہئے۔

(د) ایک دوسرے کو طعنہ مت دو:-

قولہ تعالیٰ۔ وَلَا تَلْمِزُوا أَنفُسَكُمْ | اور نہ عیب لگاؤ ایک دوسرے
الایہ (حجرات۔ رکوع ۷) پر۔

(۴) آپس میں برے لقبوں سے مت پکارو:-

قولہ تعالیٰ۔ وَلَا تَتَّبِعُوا بِالنَّفْسِ | اور نہ ایک دوسرے کو برے لقب
الایہ (حجرات۔ رکوع ۷) سے پکارو۔

(و) تحقیق کئے بغیر کسی کے متعلق کوئی گمان فاسد دل میں
مت لاؤ:-

قولہ تعالیٰ۔ يَا أَيُّهَا الَّذِينَ آمَنُوا | اے ایمان والو! بہت سے گمانوں
اجْتَنِبُوا كَثِيرًا مِّنَ الظَّنِّ أَلَا يَسْخَرُوا قَوْمٌ مِّنْ قَوْمٍ
سے بچا کرو۔ (حجرات۔ رکوع ۷)

(۵) کوئی مسلمان کسی مسلمان کے خلاف پراپیگنڈا نہ کرے:-

قولہ تعالیٰ۔ وَلَا يَغْتَبِ بَعْضُكُم بَعْضًا | اور نہ بد کہو پیٹھ پیچھے ایک دوسرے
بَعْضًا أَلَا يَسْخَرُوا قَوْمٌ مِّنْ قَوْمٍ
کو۔ (حجرات۔ رکوع ۷)

اقتصادیات اور قرآن

توہین اصلاح۔ فضول خرچی سے بچو، اگر مسلمان ان ہدایات

پر عمل پیرا ہو تو افلاس و ناداری یقیناً دور ہو جائے :-
 وَاتِّذُنَا الْقُرْبَىٰ حَقَّهُ وَالْمَسْكِينِ وَابْنَ السَّبِيلِ وَلَا تُبَذِّرْ تَبْذِيرًا
 (بنی اسرائیل رکوع ۳۳ ترجمہ :- رشتہ داروں، مسکینوں اور مسافروں

کو حق دیدے، اور فضول خرچی نہ کر :-
 وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ
 فَتَقْعُدَ مَلُومًا مَّحْسُورًا (بنی اسرائیل رکوع ۳۳)

ترجمہ :- اپنے ہاتھ کو گردن کے ساتھ باندھنا ہوا نہ رکھ
 اور بہت زیادہ کشادہ بھی نہ رکھ، پھر تو بیٹھ رہے گا
 ملامت کیا ہوا بیچتا ہوا :-

دسویں اصلاح - قرآن کا سیاسی نظام۔ اگر ان اصول سیاسی
 پر مسلمان عمل پیرا ہوں، تو میدان سیاست میں کبھی شکست
 نہیں کھا سکتے۔

(۱) میدان جنگ میں اپنے افسر کی اطاعت کرو :-

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ
 ترجمہ :- اے مسلمانو، اللہ اور اس کے رسول اور اپنے مسلمان

حاکموں کی فرمان برداری کرو :-

(۲) دشمن کے مقابلے میں میدان جنگ میں باہمی جھگڑوں
 سے بچو :-

قَوْلُ تَعَالَى - يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا
 اللَّهَ كَثِيرًا لَّعَلَّكُمْ تُفْلِحُونَ وَأَطِيعُوا اللَّهَ وَرَسُولَهُ وَلَا تَتَافَكُوا
 فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ
 (انفال۔ رکوع ۳۵)

ترجمہ :- اے مسلمانو! جب تم دشمن کے مقابلہ میں جاؤ تو ثابت قدم رہو، اور اللہ کو بہت یاد کرو۔ تاکہ تم نجات پاؤ اور اللہ اور اس کے رسول کی فرمان برداری کرو، آپس میں نہ جھگڑو۔ پس مست ہو جاؤ گے، اور تمہاری ہوا کھڑ جالے گی اور صبر کرو، محقق اللہ صبر کرنے والوں کے ساتھ ہے (ج) فرض منصبی کے ادا کرنے میں کسی قسم کی خیانت نہ کرو۔
 يَا أَيُّهَا الَّذِينَ آمَنُوا لَا تَخُونُوا اللَّهَ وَرَسُولَكُمْ وَلَا تَخُونُوا
 أَمَانَتِكُمْ (انفال)

ترجمہ :- اے مسلمانو! اللہ اور اس کے رسول اور آپس میں ایک دوسرے کی امانت میں خیانت نہ کرو۔

ضروری عرض و دانش

اسلام کے متعلق ہمارے ہر دعویٰ کی صداقت کا معیار فقط رسول اللہ صلی اللہ علیہ وسلم کا طرز عمل ہے، عبادات، معاملات، تمدن، معاشرت، اقتصادیات اور سیاسیات میں اگر محمد رسول اللہ صلی اللہ علیہ وسلم کا سارنگ ہوگا تو ہم مسلمان ہیں، اگر یہ نہیں ہے تو ہمارے زبانی دعووں سے کچھ نہیں بن سکتا :-

قوله تعالى - لَيْسَ بِأَمْرٍ يَنْتِكُمْ وَلَا أَمَانٍ أَهْلُ الْكِتَابِ مَنْ يَعْمَلْ سُوءًا يُجْزِيهِ تَرْجِمَةٌ :- اے مسلمانو! تمہاری اور اہل کتاب کی آرزوں پر فیصلہ نہیں ہے، جو شخص برائی کرے گا نہ پائیگا

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ
 غَيْرَ سَبِيلِ الْمُؤْمِنِينَ لُوَلِّهِ مَا تَوَلَّىٰ وَ نُصْلِهِ جَهَنَّمَ ۖ وَسَاءَتْ
 مَصِيرًا ترجمہ :- اور ہدایت کے واضح ہونے کے بعد جو شخص
 رسول کی مخالفت کرے گا، اور مسلمانوں کے راستہ کے
 خلاف کوئی دوسرا راستہ چلے گا ہم اس کو جو کچھ وہ کرتا ہو
 کرنے دیں گے اور (آگے چل کر) اسے دوزخ میں داخل
 کریں گے اور وہ برا ٹھکانا ہے ۔

نبیہی کا باعث

برادران اسلام - مجھے اجازت دیجئے کہ رخصت ہونے
 سے پہلے اس عنوان پر آخری چند کلمات عرض کر دوں، رسول
 اللہ صلی اللہ علیہ وسلم کا فرمان ہے -

لَتَتَّبِعَنَّ سُنَنَ مَنْ قَبْلَكُمْ شَبِيرًا بِشَبِيرٍ وَذِرَاعًا بِذِرَاعٍ - ترجمہ
 (اے مسلمانو!) تم اپنے سے پہلے لوگوں کے طریقوں کی بالشت
 کے ساتھ بالشت اور ہاتھ کے ساتھ ہاتھ بھرتا بھرتا کرو گے

یہود کے امراض میں سے ایک مرض یہ بھی تھا کہ عقیدہ میں
 اپنی آسمانی کتاب (تورات) کو سچا جانتے تھے، اور عمل میں اس سے
 بے اعتنائی کرتے تھے، وہی حالت آج کل ہماری ہے، عقیدہ
 کے لحاظ سے قرآن حکیم کے ایک ایک لفظ پر ایمان ہے، عمل
 کے لحاظ سے (باستثناء افرادِ عدیدہ)، قرآن سے عملاً اعراض ہے
 کیا جس طرح دنیا کے دوسرے علوم و فنون کے حاصل کرنے

کے لئے دماغ صرف کیا جاتا ہے، اتنی محنت اس پاک کتاب کے مطالب سمجھنے کے لئے کیجاتی ہے؟ کیا جس طرح دوسرے علوم و فنون دنیوی کے حاصل کرنے کے لئے ماہرین فن کی تلاش کیجاتی ہے، اسی طرح بہتر سے بہتر قرآن دان علامہ کی تلاش بھی کی جاتی ہے؟ کیا جس طرح سائنس کے تجربات کے دیکھنے کے لئے تجربہ کار سائنس دان کے سامنے دانہ تلمذتہ کیا جاتا ہے؟ کیا قرآن کا عملی رنگ اپنے اوپر چڑھانے کے لئے عامل قرآن کی تلاش کیجاتی ہے؟ کیا اگر قرآن عزیز پر عمل پیرا ہوں تو، ہم اسی طرح ہر لحاظ سے ذلیل و خوار نظر آئیں؟ قرآن پر عمل کرنے والوں کے لئے تو یہ ارشاد ہے :-

وَأَنْتُمْ أَكْأَعْلُونَ إِنْ كُنْتُمْ مُؤْمِنِينَ ترجمہ :- اور تم ہی سب سے برتر رہو گے، بشرطیکہ تم مؤمن رہے +

کیا اللہ تعالیٰ جس قوم کا مددگار ہو، وہ ہم جیسی بے یار و مددگار، ذلیل و رسوا ہو سکتی ہے؟

قولہ تعالیٰ :- إِنْ اللّٰهُ لَا يَغَيِّرُ مَا بِقَوْمٍ حَتّٰى يُغَيِّرُوْا مَا بِاَنْفُسِهِمْ ترجمہ :- اللہ تعالیٰ کسی قوم کی حالت نہیں بدلتا جب تک وہ اپنی حالت خود نہ بدلیں +

یہ یاد رہے کہ موجودہ حالت کبھی بدل نہیں سکتی جب تک ہم خود بدلنا نہ چاہیں +

کس قسم کی تبدیلی

ہم نے آج کل اسوہ حسنہ محمدی علی صاحبہا الصلوٰۃ

والسلام کو چھوڑ کر اسوۂ یورپ کو اختیار کیا ہے، صورت و سیرت، وضع و قطع، تمدن و معاشرت، غرضکہ ہر چیز میں ہم یورپ کے نقال ہیں، یہاں تک کہ ہم نے اپنا ذوق بھی اُن کے ذوق کے تابع بنالیا ہے جو رسول اللہ صلی اللہ علیہ وسلم کے پاک نمونے کی طرف دعوت دے اُسے اولڈ فیشن، دقیا نو سی ملّا، تنگ خیال و تاریک خیال کے بُرے القاب دیئے جاتے ہیں، ہاں یہ میں مانتا ہوں کہ یورپ میں بعض خوبیاں بھی ہیں ان کے لینے سے انکار نہیں ہو سکتا، مگر واقعہ اس کے خلاف ہے۔ یورپ کی برائیاں تو ہمارے نوجوان ساری لے لیتے ہیں اور خوبوں سے پرہیز کرتے ہیں۔

میں مانتا ہوں کہ یورپین لوگوں میں مثلاً مندرجہ ذیل خوبیاں پائی جاتی ہیں۔

مفاد ملت پر ذاتی اغراض کو قربان کرنا۔

قوم فروغی کو بدترین گناہ سمجھنا۔

اپنے فرض منصبی کو دیانت سے نبھانا۔

اوقات کی پابندی کا خیال رکھنا۔

اپنے امن کی پورے طور پر اطاعت کرنا۔

اپنے گاڑھے پسینہ کی کمائی سے اپنے ہم وطنوں ہی کو

فائدہ پہنچانا۔

برادران اسلام، ہم میں سے شاذ و نادر ہی کوئی ایسا ہوگا

جو مذکورہ بالا خوبیاں اُن سے اخذ کرے، اور بہت ہی کم

نوجوان ایسے نکلیں گے جو یورپ کی مندرجہ ذیل برائیاں اخذ نہ کریں۔ مثلاً تفریحات یورپ، سینما ٹائیکز میں جانا، گراموفون بجانا، ہارمونیم کا شوق رکھنا، عورتوں کو بے پردہ ساتھ لئے پھرنا، ظاہری نمائش پر بے دریغ روپیہ صرف کرنا وغیرہ۔

معذرت

برادرانِ عظام، مجھے امید ہے کہ میری اس تلخ فوائی پر آپ کو ملال نہیں ہوگا، میں اور آپ ملت اسلامیہ کے ایک ہی رشتہ میں منسلک ہیں، سردارِ دو جہان کا فرمان ہے:-
 الْمُؤْمِنُونَ كَرَّجُلٍ وَاحِدٍ اِنْ اَشْتَكَلِي عَيْنُهُ اَشْتَكَلِي كُلُّهُ وَاِنْ اَشْتَكَلِي رَاسُهُ اَشْتَكَلِي كُلُّهُ ترجمہ :- سب مسلمان ایک انسان کی طرح ہیں، اگر اس کی آنکھ بیمار ہے، تو سارا وجود بیمار ہے اور اگر اس کے سر میں تکلیف ہو۔ تو بھی سارا وجود بیمار ہے۔

لہذا میں آپ کا ہوں، اور آپ میرے ہیں، مجھے حق ہے کہ جو چیز آپ کے لئے مضربِ خیال کروں، اس سے مطلع کروں اگر آپ یورپ والوں کی غمبیاں لیں، تو مجھے کوئی اعتراض نہیں ہے۔ کیونکہ رسول اللہ صلی اللہ علیہ وسلم کا ارشاد ہے:-
 كَلِمَةُ الْحِكْمَةِ صَالَتُ الْمُؤْمِنِينَ حَيْثُ وَجَدَهَا فَهُوَ أَحَقُّ بِهَا ترجمہ :- حکمت کی بات مومن کی گم شدہ چیز ہے۔
 جہاں پائے، اس کا وہ زیادہ مستحق ہے۔

آخری کلمات

اس جامعہ ملیہ کی بڑی خوش نصیبی ہے کہ اس کی سیادت ڈاکٹر ذاکر حسین خاں صاحب ایم۔ اے۔ پی۔ ایچ۔ ڈی کے ہاتھ میں ہے، جو آدمیت اور شرافتِ نفس کا مجسمہ ہیں، اسی سے طلبہ میں نہایت اچھے اخلاق پیدا ہو رہے ہیں، اور مزید ترقی کی امید ہے، اس کے بعد میں شیخ الجامعہ صاحب کی خدمت میں مؤدبانہ درخواست پیش کرتا ہوں کہ بلحاظ ارشاد نبوی: **اَلَا كَلِّكُمْ رَاعٍ وَ كَلِّكُمْ مَسْئُولًا عَنْ رَاعِيَّتِهِ** - ترجمہ :- تم میں سے ہر ایک حاکم ہے، اور ہر حاکم سے


اپنی رعایا کے متعلق باز پرس ہوگی +

آپ کا فرض ہے کہ طلبہ کو معتقدات اور اعمال میں سلف صالحین کے اسوہ حسنہ کا پابند بنائیں اور کوشش کریں کہ ان کی نظروں میں قرآن عزیز دوسرے تمام علوم و فنون سے بڑھ کر ضروری اور قابلِ توجہ ہو جائے، قرآن حکیم کے قالب میں اپنے آپ کو ڈھالنا فخر خیال کریں، اور قرآن حکیم کیطرت توجہ کرنے میں ضرورت حدیث بھی محسوس کریں، کیونکہ تمسک بالحدیث کے سوا اتباع قرآن ناممکن ہے، کیونکہ قرآن حکیم عربی زبان میں ہے، عربی زبان میں وسعت ہے، اس کے علاوہ اس امر کے معلوم کرنے کی بھی ضرورت رہتی ہے کہ کن حالات اور کن اسباب کے ماتحت یہ احکام نازل ہوئے ہیں لہذا اس

کے سوا اور کوئی چارہ کار نہیں کہ سید المرسلین غاتم البین علیہ
الصلوة والسلام کی احادیث ان کی مراد کو بیان فرمائیں اس
لئے اللہ تعالیٰ نے حضور انور کے ارشادات پر ہر توثیق لگا دی ہے
وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ۔ ترجمہ
اور (سول اللہ صلی اللہ علیہ وسلم) اپنی خواہش سے نہیں

بولتے سوائے اس کے نہیں کہ وہ وحی ہے جو وحی کیجاتی ہے
کہ آپ جو فرمائیں گے، وہ میری مراد ہی سمجھی جائے گی
اور رسول اللہ صلی اللہ علیہ وسلم نے جو کچھ فرمایا، یا عمل کر کے
دکھایا، صحابہ کرام کی وساطت سے نسل بعد نسل ہم تک
پہنچا، اس کا نام حدیث شریف ہے، لہذا یہ چیز بھی طلبہ کے
ذہن نشین کرنی ضروری ہے کہ اللہ تعالیٰ کی وہی مراد ہے جو
رسول اللہ صلی اللہ علیہ وسلم نے فرمایا۔ اگر حدیث شریف
سے انسان دست بردار ہو جائے تو اس کا الحاد میں پھنس کر من
ایشاق الرسول کے جرم میں مبتلا ہونا یقینی ہے۔

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ
رَحْمَةً إِنَّكَ أَنْتَ الْوَهَّابُ رَبَّنَا تُقْبِلُ مِنَّا إِنَّكَ أَنْتَ السَّمِيعُ
الْعَلِيمُ وَأَخِرُ دَعَا إِيَّاكَ الْحَمْدُ لِلَّهِ رَبِّ الْعَالَمِينَ وَصَلَّى اللَّهُ
تَعَالَى عَلَى خَيْرِ خَلْقِهِ مُحَمَّدٍ وَعَلَى آلِهِ وَاصْحَابِهِ أَجْمَعِينَ)



فہرست مضامین

- | | |
|----------------------------|------------------------|
| ۱۸۔ مسلمانوں کی تجارتی | ۱۔ شکرہ |
| سرگرمیاں | ۲۔ طبی منازل |
| ۱۹۔ مسلمانوں کی علمی | ۳۔ مقصد تخلیق |
| خدمات | ۴۔ حسن اشیاء |
| ۱۔ تراجم اور فلسفہ یونان | ۵۔ اثرات مخلوقات |
| ۲۔ مصنفین یورپ کا اقرار | ۶۔ انسان کی درمندی |
| ۳۔ تاریخ کی خدمت | ۷۔ ضروریات روحانی |
| ۴۔ جغرافیہ | ۸۔ ملکیت کی استدعا |
| ۵۔ ہیئت و نجوم | ۹۔ انسان کی دوزنگیاں |
| ۶۔ الجبر و المقابله | ۱۰۔ حاصل سخن |
| ۷۔ علم ہندسہ | ۱۱۔ قبولیت دعا |
| ۸۔ فن طب کی خدمت | ۱۲۔ مختلف پہلو |
| ۹۔ فن جراحی | ۱۳۔ اسلام کی برکت |
| ۱۰۔ بارود کی ایجاد | ۱۴۔ یورپ کا اقرار |
| ۱۱۔ گھڑی کی ایجاد | ۱۵۔ سلطنت اسلامی |
| ۱۲۔ قطب نما | کی وسعت |
| ۱۳۔ کاغذ سازی | ۱۶۔ اسلام کی سرگرمیاں |
| ۱۴۔ عربوں کی جہاز سازی | ۱۷۔ مسلمانوں کی روزمرہ |
| ۱۵۔ ترقی کا باعث | افزوں ترقی |
| ۲۱۔ دعوت الی القرآن | |
| ۲۲۔ آلات حرب کی زحمت | |
| ۲۳۔ جذب یورپ کی غونجاری | |
| ۲۴۔ متبعین قرآن کی راہ عمل | |
| ۲۵۔ انفرادی زندگی کا | |
| اصلاحی پروگرام | |
| ۱۔ پہلی اصلاح | |
| ۲۔ دوسری اصلاح | |
| ۳۔ تیسری اصلاح | |
| ۴۔ چوتھی اصلاح | |
| ۵۔ پانچویں اصلاح | |
| ۶۔ چھٹی اصلاح | |
| ۷۔ ساتویں اصلاح | |
| ۸۔ آٹھویں اصلاح | |
| ۲۶۔ اقتصادیات اور قرآن | |
| ۲۷۔ ضروری عرضداشت | |
| ۲۸۔ تنباہی کا باعث | |
| ۲۹۔ کس قسم کی تبدیلی | |
| ۳۰۔ معذرت | |
| ۳۱۔ آخری کلمات | |

قرآن حکیم کی نئی تفسیر مرتبہ مولانا حاجی احمد علی صاحب

حضرت مولانا مولوی حاجی احمد علی صاحب ظلہ العالی قرآن حکیم کی خدمت بصورت درس تدریس ایک عرصہ سے جس تہذیبی اور جانفشانی سے کر رہے ہیں وہ پنجاب کی بلکہ تمام ہندوستان کی مسلم آبادی سے پوشیدہ و مخفی نہیں چنانچہ شہر لاہور دروازہ شیرالوالہ مسجد لائن سچا خان میں صبح کیوقت اگر تجاوت اور ملازمت پیشہ اصحاب تعلیم قرآن سے بہرہ اندوز ہو رہے ہیں تو شام کیوقت وہاں ہی سکولوں اور کالجوں کے طلبہ مستفید ہو رہے ہیں تحریری طور پر مولانا نے جو دین الہی کی خدمت کی وہ ظاہر و باہر ہے چنانچہ انجمن خدام الدین کی طرف سے اسوقت تک ایک خط لکھ کر ان کے ہزار کی تعداد میں ۱۲ اصلاحی رسالجات شائع ہو چکے ہیں جو مفت تقسیم ہو رہے ہیں۔ یہ سب کچھ مولانا کی وجود مسعود کی برکت سے ہو رہا ہے بعض مخلص احباب کی غلصہ اور خواہش پر مولانا نے قرآن حکیم کی تفسیر لکھنا شروع فرمائی ہے چنانچہ بطور نمونہ سورہ علق یعنی فتح حق۔ سورہ عصر جس میں عروج اقوام کے اسباب سورہ قزیش جس میں قریش علماء کرام و صوفیائے عظام۔ سورہ کوثر جس میں اصول مزکیت اعداء اسلام۔ سورہ معوذتین جن میں مصائب میں جانے پناہ کے مضامین درج ہیں۔ بوضاحت بیان فرمائے ہیں لکھائی چھپائی کا غزنیات دیدہ زیب جو دیکھنے سے تعلق رکھتی ہے۔ جمیع مسلمانان ہند سے واثق امید ہے کہ حضرت مولانا کی اس سعی جمیل سے ضرور فائدہ اٹھائیں گے۔ ہدیہ معہ محصول اک سورہ علق ۵ / سورہ عصر ۲۰ / سورہ قزیش ۴ / سورہ کوثر ۲ / سورہ معوذتین ۲ / نوٹ :- پانچوں تفسیریں مجلد ایک پر چار آنے پڑیے۔ نئی آرڈر بھیج کر جیسٹڈ طلب فرمائیں ان جیسٹڈ بھیجنے کی صورت میں کم ہو نیکا خطہ ہے وی پی نہیں بھیجا جاتا۔

گلدستہ صحاح حدیث نبوی صلی اللہ علیہ وسلم

مرتبہ حضرت مولانا حاجی احمد علی صاحب امیر انجمن خدام الدین دروازہ شیرالوالہ لاہور اس گلدستہ میں تئو حدیثیں اعلیٰ درجہ کی صحیح قطع بخاری اشرف اور مسلم شریف کی جمع کی گئی ہیں کوئی حدیث شریف اصل کتاب کی ایک سطر سے زائد نہیں ہے۔ اصل حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ میں اسکی مختصر تشریح بھی کر دی گئی ہے۔ اسکو نہایت خوبصورت جیسی سائز پر طبع کرایا گیا ہے۔ مقامی حضرات مجلد پانچ آنے میں لے سکتے ہیں بیرونی حضرات مجلد کیلئے چھ آنے۔۔۔ کے ٹکٹ بھیج کر منگوا سکتے ہیں

ناظم شعبہ تالیف و اشاعت انجمن خدام الدین دروازہ شیرالوالہ لاہور

ہدیہ نئی آرڈر بھیج کر جیسٹڈ پیکٹ منگوائیے انکی مفصل فہرست دیکھنی ہو تو سر کے ٹکٹ بھیج کر منگوا دیکھئے

۴ آپ کے اس رسالہ کو اول سے آخر تک بطور مطالعہ فرمایا۔ انجمن خدام الدین کی طرف سے اسوقت تک مختلف مضامین کے ۱۲ رسالہ جات لکھ کر ۱۲ ہزار کی تعداد میں شائع ہو چکے ہیں

خلاصة المشكوة

مع التبيين

من محمد بن أحمد بن علي بن عبد الله

صديقه